



# दक्षिण भारत राष्ट्रमत



ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बैंगलूर और चेन्नई से एक साथ प्रकाशित

**5** पश्चिम एशिया संकट को लेकर सिंधिया ने कांग्रेस की आलोचना की

**6** भारतीय नव संवत्सर एक सांस्कृतिक उत्सव का प्रतीक

**7** 'मेरी बेटी नाना-नानी की तरह स्टाइलिश होगी': मसाबा गुप्ता

### फ़र्स्ट टेक

#### कर्नाटक : कार और बस की टक्कर में तीन लोगों की मृत्यु, एक घायल

**मंगलूर (कर्नाटक)/भाषा** दक्षिण कन्नड़ जिले में शुक्रवार को केएसआरटीसी की एक बस और एक कार के बीच टक्कर में तीन व्यक्तियों की मृत्यु हो गई, जबकि एक व्यक्ति गंभीर रूप से घायल हो गया। पुलिस के मुताबिक, दुर्घटना उप्पिनांगडी पुलिस थाना अंतर्गत शिरडी घाट के पास अपराह्न करीब साढ़े तीन बजे हुई जब हासना से मंगलूर आ रही कर्नाटक पंजीकरण नंबर की एक कार धर्मरथल से तिरुपति जा रही केएसआरटीसी की बस से टकरा गई। मृतकों की पहचान चंद्रशेखर (57), जनार्दन गोडा (58) और श्रीधर गोडा (61) के रूप में हुई है जो कार में सवार थे। कार में सवार एक अन्य व्यक्ति सुरेश (58) इस दुर्घटना में गंभीर रूप से घायल हुआ जिसे मंगलूर के एजे अस्पताल में भर्ती कराया गया है। उप्पिनांगडी पुलिस ने इस संबंध में मामला दर्ज किया है और जांच जारी है।

#### रूस से तेल खरीदने के संबंध में दी गई 30 दिन की छूट सही फैसला नहीं: जेलेन्स्की

**पेरिस/एपी।** यूक्रेन के राष्ट्रपति वोलोदिमिर जेलेन्स्की ने शुक्रवार को कहा कि पश्चिम एशिया में जारी युद्ध के बीच रूस के तेल पर लगाए गए प्रतिबंधों में अमेरिका द्वारा दी गई 30 दिन की छूट सही फैसला नहीं है। उन्होंने कहा कि इससे यूक्रेन पर रूस के चार साल से अधिक समय से जारी हमलों को रोकने में कोई मदद नहीं मिलेगी। पेरिस में फ्रांस के राष्ट्रपति इमैनुएल मैक्रॉन के साथ एक संयुक्त संवाददाता सम्मेलन में जेलेन्स्की ने कहा कि केवल इस ढील से ही रूस को युद्ध के लिए लगभग 10 अरब डॉलर मिल सकते हैं। उन्होंने कहा, "इससे निश्चित रूप से शांति स्थापित करने में मदद नहीं मिलेगी।"

#### ईरान में अमी 9,000 भारतीय नागरिक हैं: सरकार

**नई दिल्ली/भाषा।** सरकार ने संसद को बताया कि वर्तमान में ईरान में लगभग 9,000 भारतीय नागरिक हैं, जिनमें छात्र, व्यवसायी, कारखाना कर्मचारी, तीर्थयात्री, नाविक और मछुआरे शामिल हैं। विदेश राज्य मंत्री पवित्रा मारोटा ने राज्यसभा को एक लिखित उत्तर में बताया कि भारतीय दूतावास ने ईरान में रहने वाले भारतीय नागरिकों को अत्यधिक सतर्क रहने, स्थानीय परिस्थितियों पर नजर बनाए रखने, स्थानीय मीडिया से अदलतन जानकारी लेते रहने और दूतावास के संपर्क में रहने की सलाह दी है। विदेश मंत्रालय से प्रश्न किया गया था कि ईरान में अब भी मौजूद भारतीय नागरिकों के विवरण और उनकी सुरक्षा के लिए उठाए गए कदमों की जानकारी, जैसे कि आपातकालीन हेलपलाइन, कंसुलर टीमों की तैनाती और ईरानी अधिकारियों के साथ सुरक्षा संबंधी व्यवस्थाएं क्या हैं?

## शांति एवं विकास का एक नया अध्याय लिख रहा है पूर्वोत्तर : मोदी

दक्षिण भारत राष्ट्रमत dakshinbharat.com

### ■ भाजपा ने पूर्वोत्तर में स्थायी शांति सुनिश्चित की, कांग्रेस ने 'स्वार्थी हितों' को ऊपर रखा : प्रधानमंत्री



गुवाहाटी/भाषा। प्रधानमंत्री नरेन्द्र मोदी ने शुक्रवार को कहा कि पूर्वोत्तर में बर्मा और गोलीबारी की आवाज अब बीते दिनों की बात हो गई है। उन्होंने कहा कि भाजपा ने इस क्षेत्र में दीर्घकालिक शांति सुनिश्चित की, जबकि कांग्रेस ने "स्वार्थ केंद्रित राजनीतिक हितों" के लिए विभिन्न समझौतों पर हस्ताक्षर किए। बारिश के कारण यात्रा कार्यक्रम में बाधा आने के बाद गुवाहाटी से 'डिजिटल' माध्यम से असम के कोकराझार जिले में एक जनसभा को संबोधित करते हुए मोदी ने कहा कि राज्य "उबल उठान" सरकार के तहत शांति एवं विकास का एक नया अध्याय लिख रहा है। मोदी ने आरोप लगाया कि कांग्रेस ने स्वदेशी लोगों की जमीन घुसपैठियों को सौंपकर राष्ट्रीय सुरक्षा को खतरों में डालने का काम किया। उन्होंने कहा, आगामी चुनावों में कांग्रेस को दंडित करें और यह स्पष्ट संदेश दें कि इस देश में घुसपैठियों के लिए कोई जगह नहीं है। असम विधानसभा की 126 सीट के लिए चुनाव अप्रैल में होने की संभावना है। मोदी ने आरोप लगाया कि कांग्रेस हमेशा घुसपैठियों के साथ मिलीभगत करती रही है और उसने राज्य की मूल आबादी को कभी कानूनी रूप से भूमि अधिकार नहीं दिए। उन्होंने कहा कि कांग्रेस ने आदिवासी भूमि घुसपैठियों को सौंप दी, और धुरी तथा गोलपारा जैसे जिलों में स्थिति गंभीर थी, जिससे कोकराझार की जनसांख्यिकी प्रभावित हुई। प्रधानमंत्री ने कहा, मुझे खुशी है कि मुख्यमंत्री हिमंत विश्व शर्मा अतिक्रमण मुक्त भूमि के लिए एक बड़ा अभियान चला रहे हैं और भाजपा सरकार ने उनके अधिकार सौंप दिए हैं। इस संबंध में सहयोग देने के लिए आदिवासी समुदायों के लोगों का भी आभारी हूँ। मोदी ने कहा कि कोकराझार दशकों से कांग्रेस के विश्वासघात का साक्षी रहा है, क्योंकि विपक्षी कांग्रेस ने झूठे वादे किए थे। उन्होंने कहा, "कांग्रेस ने दिखावे और स्वार्थी हितों के लिए शांति समझौतों पर हस्ताक्षर किए, लेकिन भाजपा ने स्थायी शांति के लिए काम किया और बोडोलैंड का विकास सुनिश्चित किया।"

मोदी ने कहा कि कोकराझार दशकों से कांग्रेस के विश्वासघात का साक्षी रहा है, क्योंकि विपक्षी कांग्रेस ने झूठे वादे किए थे। उन्होंने कहा, "कांग्रेस ने दिखावे और स्वार्थी हितों के लिए शांति समझौतों पर हस्ताक्षर किए, लेकिन भाजपा ने स्थायी शांति के लिए काम किया और बोडोलैंड का विकास सुनिश्चित किया।" प्रधानमंत्री ने कहा कि बोडोलैंड की पहलियाँ दशकों तक बंदकों और बम धमाकों की आवाजों से गुंजती रहीं, लेकिन "अब वे दिन बीत चुके हैं, और यह शांति एवं विकास के पथ पर आगे बढ़ रहा है।"

## शिवकुमार ने लगाया ओडिशा में 'ऑपरेशन लोटस' का आरोप

### कांग्रेस विधायक पहुंचे बैंगलूर

दक्षिण भारत राष्ट्रमत dakshinbharat.com

बैंगलूर/भाषा। 'ऑपरेशन लोटस' की आशंकाओं के बीच कर्नाटक के उपमुख्यमंत्री डी.के. शिवकुमार ने शुक्रवार को आरोप लगाया कि भाजपा ओडिशा के कांग्रेस विधायकों पर दबाव डाल रही है और उन्हें अपने राज्‍य से भागने के लिए कह रही है। शिवकुमार ने कहा कि ओडिशा के कांग्रेस विधायकों को दबाव डाल रहे हैं और उन्हें अपने राज्‍य से भागने के लिए कह रही है। शिवकुमार ने कहा कि ओडिशा के कांग्रेस विधायकों को दबाव डाल रहे हैं और उन्हें अपने राज्‍य से भागने के लिए कह रही है।



कांग्रेस की कर्नाटक इकाई के प्रमुख शिवकुमार ने पत्रकारों से कहा कि भाजपा 'ऑपरेशन लोटस' को अंजाम दे सकती है, जिसके कारण भाजपा शासित ओडिशा के कांग्रेस विधायकों को बैंगलूर लाया गया है। शिवकुमार ने यहां डेरा डाले हुए ओडिशा के विपक्षी (कांग्रेस) विधायकों से मुलाकात के बाद दावा किया, "इस बात का डर है कि वे (भाजपा) 'ऑपरेशन लोटस' को अंजाम दे सकते हैं। वे (भाजपा) हमारे लोगों पर बहुत दबाव डाल रहे हैं और उन्हें बड़े-बड़े प्रलोभन दे रहे हैं। इसलिए सभी पर बहुत दबाव है। वे किसी भी तरह राज्यसभा सीट जीतना चाहते हैं।"

'ऑपरेशन लोटस' एक ऐसा शब्द है जिसका इस्तेमाल भाजपा के प्रतिद्वंद्वी यह दावा करने के लिए करते हैं कि भाजपा विपक्षी खेमे के विधायकों का समर्थन हासिल करने के लिए पिछले दवाजे से प्रयास करती है ताकि या तो सरकार बनाई जा सके या राज्यसभा चुनाव में सीट जीती जा सके। पार्टी सूत्रों के अनुसार, पार्टी की ओडिशा इकाई के लगभग आठ विधायकों को बृहस्पतिवार देर रात भुवनेश्वर से बैंगलूर लाया गया और उन्हें शहर के बाहरी इलाके में स्थित एक रिसॉर्ट में ठहराया गया है।

## रुपया 92.45 प्रति डॉलर के रिकॉर्ड निचले स्तर पर बंद

**मुंबई/भाषा।** पश्चिमी एशिया में जारी संघर्ष के बीच कच्चे तेल की कीमतें 101 अमेरिकी डॉलर प्रति बैरल से ऊपर पहुंच जाने के बीच रुपया शुक्रवार को 20 पैसे टूटकर 92.45 प्रति डॉलर (अस्थायी) के नए रिकॉर्ड निचले स्तर पर बंद हुआ। विदेशी मुद्रा कारोबारियों ने बताया कि डॉलर के मजबूत रुख, विदेशी निवेशकों की भारी बिकवाली और घरेलू शेयर बाजारों में कमजोर रुझान ने रुपए पर और दबाव डाला। अंतरबैंक विदेशी मुद्रा विनिमय बाजार में रुपया 92.33 प्रति डॉलर पर खुला। कारोबार के दौरान अमेरिकी डॉलर के मुकाबले 92.47 के रिकॉर्ड निचले स्तर पर पहुंच गया। कारोबार के अंत में रुपया 92.45 प्रति डॉलर के सर्वकालिक निचले स्तर पर बंद हुआ जो पिछले बंद भाव से 20 पैसे की गिरावट दर्शाता है। रुपया बृहस्पतिवार को 24 पैसे टूटकर 92.25 प्रति डॉलर पर बंद हुआ था। मिराए एसेट शेयरखान के शोध विश्लेषक अनुज चौधरी ने कहा, "घरेलू बाजारों में कमजोरी और डॉलर के मजबूत होने से रुपया शुक्रवार को नए रिकॉर्ड निचले स्तर पर पहुंच गया।"

## शेयर बाजार में लगातार तीसरे दिन गिरावट, सेंसेक्स 1,471 अंक लुढ़का

**मुंबई/भाषा।** पश्चिम एशिया में बढ़ते संघर्ष और कच्चे तेल की कीमतों में उछाल के कारण शुक्रवार को घरेलू शेयर बाजार लगातार तीसरे दिन बड़ी गिरावट के साथ बंद हुए। सेंसेक्स 1,470 अंक लुढ़का गया जबकि निफ्टी को 488 अंकों का नुकसान हुआ। विश्लेषकों ने कहा कि वैश्विक बाजारों में भारी बिकवाली, विदेशी कोषों की निरंतर निकासी और रुपए की कमजोरी ने भी निवेशकों की धारणा को प्रभावित किया। बीएसई का 30 शेयरों वाला मानक सूचकांक सेंसेक्स 1,470.50 अंक यानी 1.93 प्रतिशत की गिरावट के साथ 74,563.92 अंक पर बंद हुआ। कारोबार के दौरान एक समय यह 1,579.82 अंक यानी दो प्रतिशत गिरकर 74,454.60 अंक पर आ गया था। इसी तरह, एनएसई का 50 शेयरों वाला मानक सूचकांक निफ्टी 488.05 अंक यानी 2.06 प्रतिशत फिसलकर 23,151.10 अंक पर बंद हुआ।



## विकास के पथ पर लगातार आगे बढ़ रहा भारत : योगी आदित्यनाथ

दक्षिण भारत राष्ट्रमत dakshinbharat.com

**लखनऊ/भाषा।** उत्तर प्रदेश के मुख्यमंत्री योगी आदित्यनाथ ने शुक्रवार को कहा कि हालिया युद्ध के कारण पैदा हुए वैश्विक संकटों और आर्थिक अनिश्चितता के बावजूद भारत सक्षम नेतृत्व की वजह से विकास के पथ पर लगातार आगे बढ़ रहा है। लखनऊ में 1,519 करोड़ रुपये की ग्रीन कॉरिडोर परियोजनाओं के उद्घाटन और शिलान्यास समारोह के मौके पर रक्षा मंत्री राजनाथ सिंह की मौजूदगी में आयोजित समारोह को संबोधित करते हुए मुख्यमंत्री योगी आदित्यनाथ ने कहा, आप देख ही रहे होंगे कि एक युद्ध छिड़ गया है। दुनिया में आर्थिक उथल-पुथल का माहौल है और इन परिस्थितियों में भी, हमारा देश अपनी विकास यात्रा पर मजबूती से आगे बढ़ रहा है... क्योंकि देश के पास सक्षम और कुशल नेतृत्व है। उन्होंने कहा कि प्रधानमंत्री नरेन्द्र मोदी का नेतृत्व

परियोजनाओं के उद्घाटन और शिलान्यास समारोह के मौके पर रक्षा मंत्री राजनाथ सिंह की मौजूदगी में आयोजित समारोह को संबोधित करते हुए मुख्यमंत्री योगी आदित्यनाथ ने कहा, आप देख ही रहे होंगे कि एक युद्ध छिड़ गया है। दुनिया में आर्थिक उथल-पुथल का माहौल है और इन परिस्थितियों में भी, हमारा देश अपनी विकास यात्रा पर मजबूती से आगे बढ़ रहा है... क्योंकि देश के पास सक्षम और कुशल नेतृत्व है। उन्होंने कहा कि प्रधानमंत्री नरेन्द्र मोदी का नेतृत्व



## सरकार ने निर्बाध एलपीजी आपूर्ति का भरोसा दिया

### घबराहट में बुकिंग न करने की सलाह

दक्षिण भारत राष्ट्रमत dakshinbharat.com

**नई दिल्ली/भाषा।** पश्चिम एशिया संकट से उर्जा आपूर्ति बाधित होने के बीच सरकार ने शुक्रवार को कहा कि घरों के लिए एलपीजी की निर्बाध आपूर्ति सुनिश्चित की गई है और गैस सिलेंडर के लिए घबराहट में बुकिंग करने की कोई जरूरत नहीं है। पेट्रोलियम और प्राकृतिक गैस मंत्रालय में संयुक्त सचिव सुजाता शर्मा ने यहां एक मीडिया ब्रीफिंग में कहा कि पांच मार्च से अब तक घरेलू एलपीजी उत्पादन में 30 प्रतिशत की वृद्धि की जा चुकी है। उन्होंने कहा, "घबराहट में सिलेंडर की बुकिंग की कोई जरूरत नहीं है, और किसी भी एलपीजी डीलर के पास स्टॉक खत्म नहीं हुआ है।" शर्मा ने बताया कि ईरान युद्ध से पहले औसतन 55.7 लाख बुकिंग के मुकाबले इस समय एलपीजी बुकिंग बढ़कर 75.7 लाख हो गई है, जो स्पष्ट रूप से घबराहट में की जा रही बुकिंग को दर्शाता है।

14-03-2026 15-03-2026  
सूर्योदय 6:30 बजे सूर्यास्त 6:27 बजे

BSE 74,563.92 (-1,470.50)  
NSE 23,151.10 (-488.05)

सोना 16,546 रु. (24 केन्ट) प्रति बाम  
चांदी 263,683 रु. प्रति किलो

निशान मंडेला  
दक्षिण भारत राष्ट्रमत  
दक्षिण भारत का लोकप्रिय हिन्दी पत्रिका  
epaper.dakshinbharat.com

केलाश मण्डेला, मो. 9828233434  
हाजिर हो

जनप्रतिनिधि का दायित्व यही, कर्तव्यों पर वे रहे स्थित। बहुमूल्य वोट देकर उनको, हमने चाहा जन-जन का हित। संसद है पूजा स्थल उनका, जब खुले रहे तब हाजिर नित। वन पूछेगी जनता अब, क्यों रहे सदन से अनुपस्थित।।

## पाकिस्तान ने हवाई हमलों में आम नागरिकों के घरों को निशाना बनाया : अफगानिस्तान

दक्षिण भारत राष्ट्रमत dakshinbharat.com

**काबुल/एपी।** अफगानिस्तान की तालिबान सरकार ने शुक्रवार को पाकिस्तानी सेना पर काबुल और देश के अन्य क्षेत्रों में रात भर चले हवाई हमलों में आम लोगों के घरों को निशाना बनाने का आरोप लगाया। तालिबान ने कहा कि इन हमलों में कम से कम छह नागरिक मारे गए और कई अन्य घायल हुए। अंतरराष्ट्रीय स्तर पर संयम बरतने की अपील के बावजूद दोनों पड़ोसी देशों के बीच लड़ाई का यह तीसरा सप्ताह है। अफगान सरकार के प्रवक्ता जविहुल्ला मुजाहिद ने सोशल मीडिया मंच 'एक्स' पर बताया कि पाकिस्तान के विमान ने कंधार हवाई अड्डे के पास स्थित निजी एयरलाइन 'काम एयर' से संबंधित ईंधन डिपो (ईंधन भंडार केंद्र) पर भी हमला किया। उन्होंने कहा, "यह कंपनी नागरिक विमानों के साथ-साथ संयुक्त राष्ट्र के विमान को ईंधन

### ■ अंतरराष्ट्रीय स्तर पर संयम बरतने की अपील के बावजूद दोनों पड़ोसी देशों के बीच लड़ाई का यह तीसरा सप्ताह है।



क्योंकि अमेरिका और इजराइल का ईरान के खिलाफ चल रहा युद्ध लगातार जारी है, जिससे व्यापक अनिश्चितता का माहौल बना हुआ है। यह विवाद पाकिस्तान के इस विधास पर आधारित है कि अफगानिस्तान की तालिबान सरकार उन आतंकवादी समूहों को पनाह दे रही है जो उसके खिलाफ हमले करते हैं और साथ ही उसके कट्टर प्रतिद्वंद्वी भारत के साथ गठबंधन कर रही है। तालिबान ने आतंकवादी समूहों को पनाह देने से इनकार किया है। फरवरी के आखिर से ही पाकिस्तान और अफगानिस्तान एक-दूसरे के सैन्य ठिकानों को निशाना बना रहे हैं। अफगानिस्तान ने कहा था कि उसने सीमा पर पाकिस्तानी हमलों के जवाब में पाकिस्तानी चौकियों को निशाना बनाकर हमले किए थे। फरवरी के आखिर से ही पाकिस्तान और अफगानिस्तान एक-दूसरे के सैन्य ठिकानों को निशाना बना रहे हैं। अफगानिस्तान ने कहा था कि उसने सीमा पर पाकिस्तानी हमलों के जवाब में पाकिस्तानी चौकियों को निशाना बनाकर हमले किए थे।

## ईरान ने किए खाड़ी देशों और इजराइल पर हमले, ट्रंप ने दी चेतावनी

दक्षिण भारत राष्ट्रमत dakshinbharat.com

**दुबई/एपी।** ईरान ने खाड़ी के अरब देशों पर शुक्रवार तड़के कई हमले किए, जिसके बाद अमेरिकी राष्ट्रपति डोनाल्ड ट्रंप ने उसे बड़े जवाबी हमले की चेतावनी दी। ट्रंप ने सोशल मीडिया पर एक पोस्ट में कहा, "देखते रहिए, आज इन कुटिल लोगों का क्या हथ होता है। ईरान की नौसेना नाश हो चुकी है, वायुसेना तबाह हो गई है। मिसाइल, ड्रोन और सब कुछ खत्म हो गए हैं और उनके नेताओं का नामोनिशान धरती से मिटा दिया गया है।" उन्होंने कहा, "हम ईरान के आतंकी शासन को सैन्य, आर्थिक और हरेक तरीके से पूरी तरह नष्ट कर रहे हैं।" ट्रंप ने कहा, "वे 47 वर्ष से



दुनिया भर में निर्दोष लोगों को मार रहे हैं और अब मैं, अमेरिका का 47वां राष्ट्रपति होने के नाते, उन्हें मार रहा हूँ। ऐसा करना मेरे लिए बहुत बड़े सम्मान की बात है।" अमेरिकी राष्ट्रपति की इन टिप्पणियों से एक दिन पहले ईरान के सर्वोच्च नेता अयातुल्ला मुज्तबा खामेनेई ने ईरानियों के खून का बदला लेने से पीछे न हटने का संकल्प लिया था। उन्होंने खाड़ी के अरब देशों को अमेरिकी ठिकाने बंद करने की चेतावनी देते हुए कहा था कि अमेरिकी सुरक्षा की धारणा झूठ के सिवा कुछ नहीं है।

दुनिया भर में निर्दोष लोगों को मार रहे हैं और अब मैं, अमेरिका का 47वां राष्ट्रपति होने के नाते, उन्हें मार रहा हूँ। ऐसा करना मेरे लिए बहुत बड़े सम्मान की बात है।" अमेरिकी राष्ट्रपति की इन टिप्पणियों से एक दिन पहले ईरान के सर्वोच्च नेता अयातुल्ला मुज्तबा खामेनेई ने ईरानियों के खून का बदला लेने से पीछे न हटने का संकल्प लिया था। उन्होंने खाड़ी के अरब देशों को अमेरिकी ठिकाने बंद करने की चेतावनी देते हुए कहा था कि अमेरिकी सुरक्षा की धारणा झूठ के सिवा कुछ नहीं है।

## ईरान युद्ध के बीच तुर्किये के ऊपर तीसरी बैलिस्टिक मिसाइल को नाटो ने मार गिराया

### इस्तांबुल/एपी।

उत्तर अटलांटिक संधि संगठन (नाटो) की वायु रक्षा प्रणालियों ने तुर्किये के ऊपर ईरान से दागी गई एक बैलिस्टिक मिसाइल को शुक्रवार को मार गिराया। रक्षा मंत्रालय ने यह जानकारी दी है। यह ईरान युद्ध की शुरुआत के बाद से इस तरह की तीसरी घटना थी। तुर्किये के रक्षा मंत्रालय ने कहा कि मिसाइल को पूर्वी भूमध्यसागर में तैनात नाटो की वायु रक्षा प्रणालियों द्वारा नष्ट कर दिया गया। दक्षिणी शहर अदाना के निवासियों ने शुक्रवार तड़के जोरदार विरफोट और इंसरलिक वायुसेना अड्डे पर सायरन की आवाज सुनी। इस वायुसेना अड्डे का इस्तेमाल अमेरिकी बलों द्वारा किया जाता है।

## मोजतबा खामेनेई को बख्शा नहीं जाएगा : नेतन्याहू

दक्षिण भारत राष्ट्रमत dakshinbharat.com

**यरुशलम/भाषा।** इजराइल के प्रधानमंत्री बेंजामिन नेतन्याहू ने बृहस्पतिवार को दावा किया कि ईरान के खिलाफ अमेरिका-इजराइल का संयुक्त अभियान "उम्मीद से बेहतर प्रदर्शन कर रहा है" और इजराइल "पहले से कहीं अधिक मजबूत" है। उन्होंने यह भी कहा कि ईरान के नव नियुक्त सर्वोच्च नेता मोजतबा खामेनेई को भी "बख्शा" नहीं जाएगा।



इस सवाल के जवाब में कि क्या इजराइल खामेनेई और हिजबुल्ला नेता नर्डम कासिम को निशाना बनाएगा, इस पर नेतन्याहू ने कहा, "मैं किसी भी आतंकी संगठन के नेता को नहीं बख्शांगा।" मोजतबा के पिता ईरान के सर्वोच्च अधिक मजबूत" है। उन्होंने यह भी कहा कि ईरान के नव नियुक्त सर्वोच्च नेता मोजतबा खामेनेई को भी "बख्शा" नहीं जाएगा।

नेता अयातुल्ला अली खामेनेई 28 फरवरी को अमेरिका और इजराइल के संयुक्त हमलों में मारे गए थे।



## सदा सुखी बनने के लिए प्रेक्षाध्यान का अभ्यास जरूरी : मुनि पुलकित कुमार

दक्षिण भारत राष्ट्रमत  
dakshinbharat.com

बंगलूरु। शहर के जीवनहली में मुनि डॉ. पुलकित कुमारजी के सांख्यिक प्रेक्षावाहिनी कार्यशाला का आयोजन महावीरचंद्र मुधा के निवास स्थान पर किया गया। कार्यशाला को संबोधित करते हुए मुनिजी ने कहा कि प्रेक्षाध्यान आज के तनाव भरे वातावरण में अति

आवश्यक हो गया है। व्यक्ति सुखी जीवन जीना चाहता है परंतु सुख को बढ़ाने की प्रक्रिया नहीं जानता, मनुष्य को सदा सुखी बनने के लिए प्रेक्षाध्यान का अभ्यास करना चाहिए। मुनिजी ने आगे कहा कि बंगलूरु में प्रेक्षाध्यान के 95 प्रशिक्षक हैं व सभी अपने-अपने क्षेत्र में प्रेक्षाध्यान केंद्र योग सेंटर चलाने की कोशिश करें। आचार्यश्री महाप्रज्ञ के अवनदान को आगे बढ़ाने का सत्संकल्प होगा, यही गुरु की

उत्तम सेवा कही जा सकेगी। मुनि आदित्य कुमारजी ने गीत का संगान करते हुए प्रेक्षाध्यान का प्रयोग करवाया। तपस्वी श्रावक महावीरचंद्र मुधा ने प्रेक्षा गीत प्रस्तुत करते हुए मुनिजी का स्वागत किया। मुख्य प्रशिक्षिका राखी नाहर ने समतल धासप्रेक्षा का महत्व उजागर करते हुए समवृत्ति धास प्रेक्षा का प्रयोग करवाया। पुलकित कुमारजी ने कायोत्सर्ग का विशेष प्रयोग करवाया।



## जीतो यूथ द्वारा 'डिकोड दि स्टॉक मार्केट' कार्यशाला आयोजित

दक्षिण भारत राष्ट्रमत  
dakshinbharat.com

बंगलूरु। जैन इंटरनेशनल ट्रेड ऑर्गेनाइजेशन (जीतो) राज्य की यूथ विंग द्वारा जीतो सेंटर फॉर एक्सीलेंस के तहत दो दिवसीय प्रशिक्षण कार्यक्रम 'डिकोड दि स्टॉक मार्केट' का आयोजन चामराजपेट कार्यालय में किया गया। इस कार्यक्रम में मोतीलाल ओसवाल फाइनेंशियल सर्विसेज की रिटेल रिसर्च की उपाध्यक्ष स्नेहा पोद्दार और टेक्निकल रिसर्च प्रमुख चंद्रन तापारिया ने अपने विचार साझा किए। उन्होंने स्टॉक

मार्केट की जटिलताओं के माध्यम से प्रतिभागियों का मार्गदर्शन करते हुए फंडामेंटल और टेक्निकल विश्लेषण पर अपनी विशेषज्ञता साझा की। इस आयोजन में 43 सदस्यों ने भाग लिया, जिन्होंने चर्चाओं, तुलनात्मक उदाहरणों और व्यावहारिक प्रदर्शनों में सक्रिय रूप से भाग लिया। कार्यक्रम में स्टॉक मार्केट के मूलभूत सिद्धांत, वित्तीय विवरण, अनुपात विश्लेषण, चार्ट पढ़ना और प्रवृत्ति पहचान शामिल थे, जिससे प्रतिभागियों को स्टॉक मार्केट की व्यापक समझ मिली। पहले दिन, स्नेहा पोद्दार ने स्टॉक मार्केट के परिचय पर ध्यान केंद्रित

किया। इस सत्र में वित्तीय विवरण, प्रमुख वित्तीय अनुपात और कंपनी विश्लेषण के लाइव प्रदर्शन शामिल थे। दूसरे दिन चंद्रन तापारिया ने टेक्निकल विश्लेषण और ट्रेडिंग के मार्केट दृष्टिकोण पर चर्चा की, जिसमें चार्ट, प्रवृत्ति और व्यावहारिक अभ्यास शामिल थे। प्रतिभागियों ने स्टॉक मार्केट की अवधारणाओं की मजबूत आधारभूत समझ, वित्तीय विवरणों के व्यावहारिक अनुभव और संरचित तरीकों का उपयोग करके कंपनियों का मूल्यांकन करने की क्षमता प्राप्त की। इस कार्यक्रम के संयोजक कुमाल राठौड़ थे।

## वाम दलों और कांग्रेस का 'अपवित्र गठबंधन' केरल में विकास का विरोधी : केंद्रीय मंत्री वैष्णव

दक्षिण भारत राष्ट्रमत  
dakshinbharat.com

नई दिल्ली/भाषा। केंद्रीय रेल मंत्री अश्विनी



में इसे सीसीपी यानी कम्युनिस्ट कांग्रेस पार्टी कहता हूँ और उनका एकमात्र लक्ष्य केरल में चल रही हर परियोजना को रोकना है। केंद्रीय

वैष्णव ने शुक्रवार को वाम दलों और कांग्रेस पर हमला करते हुए कहा कि ये दल केरल के विकास कार्यों को आगे बढ़ाने नहीं दे रहे हैं और राज्य की प्रगति को बाधित कर रहे हैं। उन्होंने कहा कि केंद्र सरकार ने राज्य में रेल नेटवर्क को बेहतर बनाने के लिए बजट आवंटन आठ गुना बढ़ाया है।

राज्यसभा में प्रश्नोत्तर के दौरान माकपा सदस्य जॉन ब्रिटान के पूरक प्रश्नों का उत्तर दे रहे वैष्णव ने आरोप लगाया कि केरल में वाम दलों और कांग्रेस के अपवित्र गठबंधन का किसी भी परियोजना को पूरा करने का इरादा नहीं है। केरल में विधानसभा चुनाव होने हैं। रेल मंत्री ने दोनों दलों के गठबंधन को सीसीपी कम्युनिस्ट कांग्रेस पार्टी करार देते हुए कहा, असल मुद्दा यह है कि कांग्रेस और वाम दलों के बीच एक दिलचस्प गठबंधन है।

मंत्री ने आरोप लगाया कि इन दलों का किसी भी परियोजना को पूरा करने का कोई इरादा नहीं है। उन्होंने कहा कि भूमि अधिग्रहण के लिए 1,900 करोड़ रुपए जमा किए जा चुके हैं, लेकिन भूमि अधिग्रहण की स्थिति स्पष्ट नहीं है। सबरी रेल लाइन का जिम्मा करते हुए उन्होंने कहा कि लंबे प्रयासों के बाद राज्य सरकार ने हाल में भूमि अधिग्रहण शुरू किया है। उन्होंने कहा "क्या यह केरल के लोगों की सेवा करने का तरीका है?" वैष्णव ने कहा कि केरल में समय-समय पर कांग्रेस और वाम दलों की सरकारें रही हैं और इसी कारण यह इस गठबंधन को सीसीपी कहते हैं। उन्होंने कहा कि पूर्व प्रधानमंत्री एच डी देवेगौड़ा द्वारा स्वीकृत परियोजना को अब प्रधानमंत्री नरेन्द्र मोदी पूरा कर रहे हैं। जब वैष्णव ने यह टिप्पणी की, तब सदन में देवेगौड़ा मौजूद थे।



## संघ के शताब्दी वर्ष में शाखाओं का विस्तार करने, व्यापक जनसंपर्क की योजना : आरएसएस

दक्षिण भारत राष्ट्रमत  
dakshinbharat.com

चंडीगढ़/भाषा। राष्ट्रीय स्वयंसेवक संघ (आरएसएस) के

सह संस्थापक सी. आर. मुकुंद ने शुक्रवार को कहा कि आरएसएस के शताब्दी वर्ष के अवसर पर देश में शाखाओं के विस्तार और व्यापक जनसंपर्क के जरिये समाज की सहभागिता पर विशेष जोर दिया जा रहा है।


दिवसीय बैठक को संबोधित करते हुए उन्होंने यह जानकारी दी। मुकुंद ने बताया कि जनसंपर्क अभियान के तहत केरल में 55 हजार से अधिक मुस्लिम और 54 हजार से अधिक ईसाई परिवारों तक संगठन के स्वयंसेवक पहुंचेंगे। बैठक का उद्घाटन आरएसएस प्रमुख मोहन भागवत और संस्थापक दत्तात्रेय होसबाले ने किया। भारतीय जनता पार्टी (भाजपा) के अध्यक्ष नितिन नदीन और पार्टी के 32 सहयोगी संगठनों के अध्यक्ष एवं अन्य वरिष्ठ पदाधिकारी अखिल भारतीय प्रतिनिधि सभा की बैठक में भाग लेंगे। मुकुंद ने बताया कि संघ के शताब्दी वर्ष के कार्यक्रमों में 'गृह

संपर्क' अभियान, हिंदू सम्मेलन, युवा सम्मेलन, गणमान्य नागरिकों की बैठकें और सामाजिक समरसता कार्यक्रम शामिल हैं। अपने संबोधन में, मुकुंद ने संघ के 'पंच परिवर्तन' अभियान का भी उल्लेख किया। इसके तहत सामाजिक समरसता, परिवार व्यवस्था का संरक्षण, पर्यावरण संरक्षण, स्वयं और स्वावलंबन तथा नागरिक और संवैधानिक कर्तव्यों के पालन पर जोर दिया जा रहा है। उन्होंने कहा कि गृह संपर्क अभियान के तहत अब तक 10 करोड़ से अधिक घरों तक पहुंचा गया है और देश के तीन लाख से अधिक गांवों को कवर किया गया है।

## विमान के ब्लैक बॉक्स डेटा में छेड़छाड़ का प्रयास किया जा रहा : रोहित पवार

दक्षिण भारत राष्ट्रमत  
dakshinbharat.com

पुणे/भाषा। महाराष्ट्र के



उपमुख्यमंत्री अजित पवार की मृत्यु से जुड़े मामले में राकांपा (शप) विधायक रोहित पवार ने शुक्रवार को दावा किया कि वीएसआर वेंचर्स के मालिक वी के सिंह विमान के 'ब्लैक बॉक्स' डेटा में छेड़छाड़ की कोशिश कर रहे हैं। वीएसआर वेंचर्स उस विमान का संचालन कर रही थी जिसके दुर्घटनाग्रस्त होने से अजित पवार की मृत्यु हो गई थी।

रोहित पवार ने कहा कि विमान 'लीयरजेट 45' के फ्लाइट डेटा रिकॉर्डर (एफडीआर) डेटा के साथ किसी भी तरह की छेड़छाड़ का पता फॉरेंसिक ऑडिट के दौरान चल जाएगा। उन्होंने सोशल मीडिया मंच 'एक्स' पर एक पोस्ट में लिखा, "ऐसी खबरें हैं कि वीएसआर कंपनी के मालिक और डेटा में हेरफेर करने के विशेषज्ञ वी के सिंह दुर्घटना में शामिल विमान के एफडीआर डेटा से कथित तौर पर छेड़छाड़ की कोशिश कर रहे हैं।"

जांच में किया जा सकता है। विपक्षी विधायक ने कहा कि डीजीसीए (नागरिक उड्डयन महानिदेशालय) या एएआईडी (विमान दुर्घटना जांच ब्यूरो) के वे कर्मियों जो इस गतिविधि में सहायता कर रहे हैं या सहायता करने की सोच रहे हैं, उन्हें ध्यान देना चाहिए कि उपकरण के साथ किसी भी प्रकार की छेड़छाड़ का पता फॉरेंसिक ऑडिट के दौरान चल जाएगा। उन्होंने चेतावनी देते हुए कहा, "एक बार सभिति का गठन हो जाने के बाद, फॉरेंसिक ऑडिट (ऐसी प्रक्रिया जो विमान दुर्घटना के कारण का पता लगाने में मदद करती है) किया जाएगा, इसलिए किसी को भी डेटा के साथ छेड़छाड़ करने की हिम्मत नहीं करनी चाहिए।"

## देश का विदेशी मुद्रा भंडार 11.68 अरब डॉलर घटकर 716.81 अरब डॉलर पर

मुंबई/भाषा। देश का विदेशी मुद्रा


भंडार छह मार्च को समाप्त सप्ताह में 11.68 अरब डॉलर घटकर 716.81 अरब डॉलर रह गया। भारतीय रिजर्व बैंक (आरबीआई) ने शुक्रवार को यह जानकारी दी। इसके एक सप्ताह पहले देश का कुल विदेशी मुद्रा भंडार 4.885 अरब डॉलर बढ़कर 728.494 अरब डॉलर के सर्वाधिक उच्चतम स्तर पर रहा था। रिजर्व बैंक की तरफ से जारी आंकड़ों के मुताबिक, छह मार्च को समाप्त सप्ताह में मुद्रा भंडार का अहम हिस्सा माने जाने वाली विदेशी मुद्रा परिसंपत्तियां 9.88 अरब डॉलर घटकर 563.24 अरब डॉलर रह गईं। डॉलर के रूप में व्यक्त की जाने वाली विदेशी मुद्रा परिसंपत्तियों में

विदेशी मुद्रा भंडार में रखे गए यूरो, पाउंड और येन जैसे गैर-अमेरिकी मुद्राओं के मूल्य में घट-बढ़ के प्रभाव शामिल होते हैं। रिजर्व बैंक ने कहा कि समीक्षाधीन सप्ताह के दौरान स्वर्ण भंडार का मूल्य 1.61 अरब डॉलर घटकर 130.01 अरब डॉलर रह गया। केंद्रीय बैंक ने बताया कि विशेष आह्वान अधिकार (एसडीआर) 14.6 करोड़ डॉलर घटकर 18.72 अरब डॉलर रह गया। आंकड़ों के मुताबिक, समीक्षाधीन सप्ताह में अंतरराष्ट्रीय मुद्रा कोष (आईएमएफ) के पास भारत का आरक्षित भंडार भी 4.5 करोड़ डॉलर घटकर 4.82 अरब डॉलर रह गया।

## शासन की तीनों शाखाएं जांच के लिए खुली हैं: एनसीईआरटी पाठ्यपुस्तक विवाद पर प्रियंका चतुर्वेदी

दक्षिण भारत राष्ट्रमत  
dakshinbharat.com

नई दिल्ली/भाषा। शिवसेना (उबाठा)



की राज्यसभा सदस्य प्रियंका चतुर्वेदी ने शुक्रवार को कहा कि शासन की तीनों शाखाएं/विधायिका, कार्यपालिका और न्यायपालिका का न्यायपालिका का समक्ष समान, जवाबदेह और जांच के लिए खुली होनी चाहिए।

उच्च सदन में शून्यकाल के दौरान उन्होंने राष्ट्रीय शैक्षणिक अनुसंधान एवं प्रशिक्षण परिषद (एनसीईआरटी) की एक पाठ्यपुस्तक में न्यायपालिका में भ्रष्टाचार विषय पर एक अध्याय को लेकर उठे विवाद का मुद्दा उठाया। इस संबंध में उच्चतम न्यायालय के प्रधान न्यायाधीश ने निर्देश जारी किए थे और इस मुद्दे

पर एनसीईआरटी ने माफीनामा जारी किया था। चतुर्वेदी ने कहा, 11 मार्च को उच्चतम न्यायालय के प्रधान न्यायाधीश की अध्यक्षता वाली पीठ ने कहा कि इस अध्याय को लिखने वाले शिक्षाविदों की शैक्षणिक मामलों, वित्त पोषित संस्थानों और सरकारी संस्थानों में कोई भूमिका नहीं होनी चाहिए। उन्होंने आरोप लगाया कि शासन की तीनों शाखाएं जांच के लिए खुली होनी चाहिए। उन्होंने आरोप लगाया कि शासन की तीनों शाखाएं जांच के लिए खुली होनी चाहिए।

एनसीईआरटी ने माफीनामा जारी किया था। चतुर्वेदी ने कहा, 11 मार्च को उच्चतम न्यायालय के प्रधान न्यायाधीश की अध्यक्षता वाली पीठ ने कहा कि इस अध्याय को लिखने वाले शिक्षाविदों की शैक्षणिक मामलों, वित्त पोषित संस्थानों और सरकारी संस्थानों में कोई भूमिका नहीं होनी चाहिए। उन्होंने आरोप लगाया कि शासन की तीनों शाखाएं जांच के लिए खुली होनी चाहिए। उन्होंने आरोप लगाया कि शासन की तीनों शाखाएं जांच के लिए खुली होनी चाहिए।

## आईडीएफसी फर्स्ट बैंक 'धोखाधड़ी' मामले में ईडी ने पांच शहरों में छापेमारी के बाद 90 खाते फ्रीज किए



नई दिल्ली/भाषा। प्रवर्तन

निदेशालय (ईडी) ने शुक्रवार को बताया कि उसने हाल ही में आईडीएफसी फर्स्ट बैंक से जुड़े धनशोधन मामले में 90 बैंक खाते फ्रीज कर दिए हैं। इस मामले में कथित रूप से हरियाणा सरकार के 590 करोड़ रुपए की धनराशि गबन की गई है।

रर पर बांटकर किया। निदेशालय ने कहा कि अधिकांश धनराशि ज्वैलर्स के बैंक खातों के माध्यम से भेजी गई, ताकि फर्जी बिलिंग के जरिये सोने की खरीद का भ्रम पैदा किया जा सके। ईडी ने मामले में शामिल एक शेल कंपनी की पहचान स्थापित कर प्रोजेक्ट्स प्रा. लि. के रूप में की, जिसके साझेदार स्वाति सिंगला और अभिशेक सिंगला हैं। निदेशालय ने कहा कि यह घोटाला पिछले वर्ष बैंक के पूर्व कर्मचारियों की सहायता से अंजाम दिया गया, जिनमें ऋभव ऋषि शामिल हैं। एजेंसी के अनुसार, "अपराध से प्राप्त धन" ऋषि और उनकी पत्नी दिव्या अरोड़ा के खातों में खर्च या स्थानांतरित कर दिया गया। ईडी ने कहा, "छापेमारी के दौरान 90 से अधिक बैंक खाते फ्रीज किए गए और डिजिटल तथा दस्तावेजी साक्ष्यों के रूप में अभियोजन के लिए आपत्तिजनक सामग्री जप्त की गई।" इस छापेमारी से पहले, एजेंसी ने हरियाणा राज्य सतर्कता एवं भ्रष्टाचार निवारण ब्यूरो की प्राथमिकी को ध्यान में रखते हुए धनशोधन निवारण अधिनियम (पीएमएलए) के तहत मामला दर्ज किया था।

## ऊर्जा के मुद्दे पर भ्रम फैला रहे राहुल गांधी: गिरिराज सिंह

नई दिल्ली/भाषा। केंद्रीय कपड़ा

मंत्री गिरिराज सिंह ने शुक्रवार को लोकसभा में नेता प्रतिपक्ष राहुल गांधी पर देश में रसोई गैस (एलपीजी) की उपलब्धता को लेकर भ्रम फैलाने और दुष्प्रचार करने का आरोप लगाया।

सिंह ने संसद भवन परिसर में संवाददाताओं से कहा कि राहुल गांधी ने कोरोना वायरस महामारी के दौरान भी इसी तरह का बर्ताव किया था और प्रधानमंत्री नरेन्द्र मोदी के नेतृत्व में देश ने इस संकट से प्रभावी तरीके से पार पा लिया था। राहुल गांधी ने बृहस्पतिवार को आरोप लगाया कि "त्रुटिपूर्ण" विदेश नीति के कारण भारत की ऊर्जा सुरक्षा 'खतरे' में पड़ गई है। उनकी आलोचना करते हुए गिरिराज सिंह ने कहा, "राहुल गांधी केवल देश को गाली देना जानते हैं। जब कोविड ने देश को परेशान किया था तब भी उन्होंने पूरे देश में भ्रम और दुष्प्रचार फैलाया था।" केंद्रीय मंत्री ने कहा कि अब एलपीजी के मामले में भी लोकसभा में नेता प्रतिपक्ष ऐसा ही कर रहे हैं।

## भाजपा सांसदों ने रास में कहा- बच्चों के खिलाफ मामलों में अपराधियों को सख्त संदेश देना जरूरी

नई दिल्ली/भाषा। राज्यसभा में



शुक्रवार को भाजपा सदस्यों ने जोर दिया कि बच्चों के खिलाफ होने वाले अपराधों से सख्ती से निपटने के लिए केंद्र सरकार ने कानून में प्रभावी संशोधन किए हैं और जघन्य अपराधों के लिए मृत्युदंड तक का प्रावधान किया गया है। उन्होंने कहा कि अपराधियों को यह संदेश देना जरूरी है कि ये अपराध करने के बाद बच नहीं सकते और उन्हें तुरंत सख्त सजा दी जाएगी। इसके लिए

सरकार ने देश भर में विशेष अदालतों का गठन किया है और वहां मामलों में त्वरित सुनवाई के साथ ही अपराधियों को सख्त सजा मिल सके, साथ ही पीड़ितों को न्याय एवं मुआवजा सुनिश्चित हो सके। उच्च सदन में विभिन्न दलों के सदस्यों ने राष्ट्रवादी कांग्रेस पार्टी (शप) की फौजिया खान के निजी विधेयक 'लैंगिक अपराधों से बच्चों का संरक्षण (संशोधन) विधेयक' पर चर्चा के दौरान भाजपा सदस्यों

## भाजपा सांसदों ने रास में कहा- बच्चों के खिलाफ मामलों में अपराधियों को सख्त संदेश देना जरूरी

नई दिल्ली/भाषा। राज्यसभा में शुक्रवार को भाजपा सदस्यों ने जोर दिया कि बच्चों के खिलाफ होने वाले अपराधों से सख्ती से निपटने के लिए केंद्र सरकार ने कानून में प्रभावी संशोधन किए हैं और जघन्य अपराधों के लिए मृत्युदंड तक का प्रावधान किया गया है। उन्होंने कहा कि अपराधियों को यह संदेश देना जरूरी है कि ये अपराध करने के बाद बच नहीं सकते और उन्हें तुरंत सख्त सजा दी जाएगी। इसके लिए

सरकार ने देश भर में विशेष अदालतों का गठन किया है और वहां मामलों में त्वरित सुनवाई के साथ ही अपराधियों को सख्त सजा मिल सके, साथ ही पीड़ितों को न्याय एवं मुआवजा सुनिश्चित हो सके। उच्च सदन में विभिन्न दलों के सदस्यों ने राष्ट्रवादी कांग्रेस पार्टी (शप) की फौजिया खान के निजी विधेयक 'लैंगिक अपराधों से बच्चों का संरक्षण (संशोधन) विधेयक' पर चर्चा के दौरान भाजपा सदस्यों

1000 से ज्यादा त्वरित अदालतों का गठन किया है और वहां मामलों में त्वरित सुनवाई के साथ ही अपराधियों को सख्त सजा मिल सके। भाजपा सदस्य ने कहा कि अब कानूनी प्रक्रिया को बाधक केंद्रित बनाया गया है और यह कानून बच्चों के प्रति संवेदनशील है। उन्होंने कहा कि फौजिया खान ने अपने विधेयक में जो मांग की है, वे पहले से ही कानून में मौजूद हैं। उन्होंने कहा कि अपराधों को रोकने के लिए

## भाजपा सांसदों ने रास में कहा- बच्चों के खिलाफ मामलों में अपराधियों को सख्त संदेश देना जरूरी

नई दिल्ली/भाषा। राज्यसभा में शुक्रवार को भाजपा सदस्यों ने जोर दिया कि बच्चों के खिलाफ होने वाले अपराधों से सख्ती से निपटने के लिए केंद्र सरकार ने कानून में प्रभावी संशोधन किए हैं और जघन्य अपराधों के लिए मृत्युदंड तक का प्रावधान किया गया है। उन्होंने कहा कि अपराधियों को यह संदेश देना जरूरी है कि ये अपराध करने के बाद बच नहीं सकते और उन्हें तुरंत सख्त सजा दी जाएगी। इसके लिए

यह संदेश देना भी जरूरी है कि अपराधियों को तुरंत सजा मिलेगी। उन्होंने कहा कि कई बार ऐसे मामले सामने नहीं आ पाते हैं और सरकार ने ऐसे मामलों को सामने लाने के लिए "चुप्पी तोड़ो" अभियान भी चलाया और पीड़ितों को संदेश दिया कि "उरो मत", अपराधियों को सजा दी जाएगी। डिजिटल युग भी समस्या एक प्रमुख कारण है और ऑनलाइन शोपिंग के कई मामले सामने आते हैं।

## डॉलर में मजबूती से दिल्ली में चांदी, सोना के दाम चार प्रतिशत तक गिरे

दक्षिण भारत राष्ट्रमत  
dakshinbharat.com

नई दिल्ली/भाषा। राष्ट्रीय



राजधानी के सराफा बाजार में शुक्रवार को बहुमूल्य धातुओं की कीमतों में चार प्रतिशत तक की गिरावट आई। डॉलर के मजबूत होने और वैश्विक मॉडिक नीति को लेकर अनिश्चितता के बीच चांदी गिरकर 2.65 लाख रुपए प्रति किलोग्राम और सोना फिसलकर 1.63 लाख रुपए प्रति 10 ग्राम रह गया। अखिल भारतीय सराफा संघ ने कहा कि चांदी की कीमत में 11,000 रुपए यानी 3.97 प्रतिशत की गिरावट दर्ज की गई। यह बृहस्पतिवार के बंद भाव 2,76,500 रुपए प्रति किलोग्राम से गिरकर 2,65,500 रुपए प्रति किलोग्राम (सभी करों सहित) रह गई। स्थानीय सराफा बाजार में 99.9 प्रतिशत शुद्धता वाले सोने की कीमत में भी 2,000 रुपए यानी 1.21 प्रतिशत की गिरावट आई।

यह 1,65,200 रुपए प्रति 10 ग्राम (सभी करों सहित) रह गया। पिछले सत्र में सोने की कीमत 1,65,200 रुपए प्रति 10 ग्राम थी। एचडीएफसी सिन्डिकेटेड के वरिष्ठ शोध विश्लेषक दिलीप परमार ने कहा कि घरेलू बाजार में सोने की कीमतों पर डॉलर की मजबूती और मॉडिक डील को लेकर बदलती उम्मीदों का लगातार दबाव बना रहा। परमार ने कहा कि पश्चिम एशिया में बढ़ते संघर्ष के कारण कच्चे तेल की कीमतें आसमान छू रही हैं, जिससे महंगाई बढ़ने का डर पैदा हो

गया है। इसके चलते केंद्रीय बैंकों को लंबे समय तक सख्त मॉडिक रुख बनाए रखने के लिए मजबूर होना पड़ सकता है। उन्होंने कहा, "हालांकि, अल्पकालिक उतार-चढ़ाव और व्यापारियों की तरफ से बिकवाली जारी रह सकती है, लेकिन परिदृश्य सकारात्मक बना हुआ है। भू-राजनीतिक तनाव स्थिर हो जाने पर केंद्रीय बैंकों द्वारा खरीद और खुदरा निवेश में फिर से तेजी आने की उम्मीद है, जिससे कीमतों को एक मजबूत आधार मिलेगा।"





## बढ़ती महंगाई पर कांग्रेस का 'हल्ला बोल', चूल्हे पर खाना बनाकर जताया विरोध

दक्षिण भारत राष्ट्रमत  
dakshinbharat.com

जोधपुर। पेट्रोलियम पदार्थों की बढ़ती कीमतों और केंद्र सरकार की जनविरोधी नीतियों के खिलाफ शुक्रवार को जोधपुर शहर एवं देहात जिला कांग्रेस कमेटी ने मोर्चा खोल

दिया। नई सड़क स्थित राजीव गांधी प्रतिमा के पास कांग्रेस कार्यकर्ताओं ने विशाल धरना-प्रदर्शन किया और प्रधानमंत्री नरेंद्र मोदी का पुतला दहन कर अपना आक्रोश व्यक्त किया। प्रदर्शन के दौरान शहर जिला महिला कांग्रेस ने सड़क पर चूल्हा जलाकर और उस पर खाना बनाकर अनोखा विरोध दर्ज कराया। महिला नेताओं

ने भाजपा की वरिष्ठ नेत्रियों पर तंज कसते हुए पूजा कि जब कांग्रेस सरकार में मासूली काम बढ़ते थे, तब वे सिलेंडर लेकर सड़क पर बैठती थीं, लेकिन आज जब आम जनता का बजट बिगड़ गया है, तो वे खामोश क्यों हैं? शहर जिलाध्यक्ष अंकार वर्मा ने कहा कि केंद्र की नीतियों के कारण जनता महंगाई की

चक्की में पिस रही है। भोपालगढ़ विधायक और देहात जिलाध्यक्ष गीता बरवड़ ने कहा कि धरेलू गैस के दाम बढ़ाकर सरकार ने आम आदमी के मुंह का निवाला छीनने का काम किया है। पूर्व राज्य मंत्री राजेंद्र सिंह सोलंकी ने केंद्र को 'पूंजीपतियों की सरकार' करार दिया, वहीं पूर्व महापौर कुंती देवड़ा ने सरकार पर

दोहरी नीति अपनाने का आरोप लगाया। प्रदर्शन में जोधपुर लोकसभा प्रत्याशी करण सिंह उधियारडा, हीरालाल मुंडेल, पूर्व अध्यक्ष नरेश जोशी सहित बड़ी संख्या में पदाधिकारी और कार्यकर्ता शामिल हुए। वक्ताओं ने चेतावनी दी कि यदि कीमतें कम नहीं हुईं, तो आंदोलन को और उग्र किया जाएगा।

## जनता को गुमराह करने की कोशिश कर रहे हैं डोटासरा : बेठम

दक्षिण भारत राष्ट्रमत  
dakshinbharat.com

जयपुर। राजस्थान के गृह राज्य मंत्री जवाहर सिंह बेठम ने बृहस्पतिवार को प्रदेश कांग्रेस अध्यक्ष गोविंद सिंह डोटासरा पर हमला करते हुए आरोप लगाया कि वह जनता को गुमराह करने की कोशिश कर रहे हैं। बेठम ने कहा कि राज्य सरकार आवश्यक वस्तुओं की सुचारु आपूर्ति सुनिश्चित करने के लिए प्रतिबद्ध है और अधिकारियों को निर्देश दिए गए हैं कि नागरिकों को किसी प्रकार की अनुविधा न हो। उन्होंने कहा, डोटासरा राजस्थान की जनता को भ्रमित करने के अक्सर तलाशते रहते हैं और विकास से ज्यादा उनका ध्यान राजनीतिक लाभ पाने पर है। ऐसे समय में ओछी राजनीति करना

अस्वीकार्य है।

मंत्री ने कहा कि राज्य सरकार पूरी निष्ठा के साथ आम जनता के कल्याण के लिए काम कर रही है। बेठम की यह प्रतिक्रिया डोटासरा के उस बयान पर आई है जिसमें उन्होंने एलपीजी गैस आपूर्ति बाधित होने को लेकर केंद्र और राज्य सरकारों पर हमला बोला था। डोटासरा ने कहा था कि केंद्र और राज्य सरकारें स्थिति संभालने में विफल रही हैं और लोगों को संकट से खुद निपटने के लिए छोड़ दिया है। उन्होंने कहा था, जैसे नोटबंदी के दौरान लोगों को कतारों में खड़ा किया गया था, वैसे ही अब गैस सिलेंडर के लिए कतारों में खड़ा होना पड़ रहा है। भाजपा के वरिष्ठ नेता एवं पूर्व नेता प्रतिपक्ष राजेंद्र सिंह राठौड़ ने भी डोटासरा पर निशाना साधते हुए उनके बयान को गैर-जिम्मेदाराना बताया और

आरोप लगाया कि वे जनता में घबराहट फैलाने की कोशिश कर रहे हैं। राठौड़ ने कहा कि संविधान अभिव्यक्ति की स्वतंत्रता देना है, लेकिन जनप्रतिनिधियों की नैतिक जिम्मेदारी भी होती है कि वह विशेषकर मौजूदा वैश्विक परिस्थितियों में ईंधन आपूर्ति प्रभावित होने पर जिम्मेदारी से बयान दें। उन्होंने कहा, वर्तमान अंतरराष्ट्रीय परिस्थितियों के कारण पेट्रोल, एलपीजी और प्राकृतिक गैस जैसी पेट्रोलियम उत्पादों की आपूर्ति पर दबाव है, लेकिन राजस्थान में किसी तरह की कमी या कालाबाजारी देखने को नहीं मिली है। राठौड़ ने यह भी कहा कि कोविड-19 महामारी के दौरान भाजपा ने विपक्ष में रहते हुए कांग्रेस सरकार को राज्य में संकट से निपटने में सहयोग दिया था।



## खान विभाग ने अधिकारियों से कहा, राजस्व की पूर्ण प्राप्ति सुनिश्चित करें

दक्षिण भारत राष्ट्रमत  
dakshinbharat.com

जयपुर। राजस्थान के खान विभाग ने 'फील्ड' अधिकारियों को मार्च महीने के लिए राजस्व संग्रह लक्ष्यों को पूर्ण करने का निर्देश दिया है। खान विभाग के प्रमुख सचिव टी. रविकान्त ने बताया कि विभाग ने मार्च महीने में 1,500 करोड़ रुपये से अधिक का राजस्व जुटाने का लक्ष्य निर्धारित किया है। आधिकारिक बयान के अनुसार, रविकान्त ने बृहस्पतिवार को विभागीय अधिकारियों की समीक्षा

बैठक ली। इसमें उन्होंने 'फील्ड' अधिकारियों को मार्च महीने के लिए निर्धारित राजस्व लक्ष्यों की शत-प्रतिशत प्राप्ति के निर्देश दिए। उन्होंने बताया कि विभाग द्वारा 10 मार्च तक 9135 करोड़ रुपये से अधिक का राजस्व संग्रहण किया गया है जो गत वित्त वर्ष की इसी अवधि की तुलना में 936 करोड़ रुपये अधिक है। उन्होंने बताया कि विभाग ने बीते तीन महीनों दिसंबर, जनवरी और फरवरी में बेहतर वृद्धि दर के साथ राजस्व संग्रहण किया है। फरवरी में 1060 करोड़ रुपये का रिकार्ड राजस्व संग्रहण किया है।

रविकान्त ने कहा, आगामी दिनों के लिए खाका तैयार कर लिया गया है और इसे सभी 'फील्ड' अधिकारियों के साथ साझा किया गया है। राजस्व लक्ष्यों को प्राप्त करने में किसी भी तरह की कोताही बर्दाश्त नहीं की जाएगी। उन्होंने कहा कि ऐसी व्यवस्था की जा रही है कि जब भी परिवहन विभाग खनिजों से भरे वाहनों की जांच करे, तो खान विभाग को सूचना भेजी जाए ताकि यह सत्यापित किया जा सके कि वाहनों के पास वैध परमिट हैं और वे अनुमत मात्रा के भीतर ही खनिजों का परिवहन कर रहे हैं।

## राजस्थान के कुछ हिस्सों में आंधी-बारिश की संभावना

दक्षिण भारत राष्ट्रमत  
dakshinbharat.com

जयपुर। मौसम में बदलाव से राजस्थान के कुछ हिस्सों में शनिवार से आंधी चलने व हल्की बारिश होने की संभावना है। मौसम विभाग ने यह जानकारी दी। मौसम विभाग के अनुसार राज्य में एक नया पश्चिमी विक्षोभ सक्रिय है जिससे आगामी एक-दो दिन आंशिक तौर पर बादल छाए रह सकते हैं तथा तापमान में 2-3 डिग्री सेल्सियस की गिरावट आ सकती है। वहीं 14-15 मार्च को अजमेर, जयपुर, भरतपुर संभाग व शेखावाटी क्षेत्र के जिले, गंगानगर, हनुमानगढ़ जिले व आसपास के क्षेत्र में कहीं-कहीं हल्की आंधी-बारिश या बूंदबांदि होने की संभावना है। इसी तरह एक और नए पश्चिमी विक्षोभ के 19-21 मार्च के दौरान सक्रिय होने तथा कहीं-कहीं आंधी-बारिश होने का अनुमान है। शुक्रवार सुबह तक के चौबीस घंटों के दौरान राज्य में मौसम शुष्क रहा और अधिकतम तापमान कोटा में 39.8 डिग्री व बाड़मेर में 39.4 डिग्री सेल्सियस रहा।



## जिला कलक्टर ने अधिकारियों को रैकिंग सुधारने के लिए निर्देश

दक्षिण भारत राष्ट्रमत  
dakshinbharat.com

नगर निगम के उपायुक्तों के साथ साझा करते हुए प्रभावी मॉनिटरिंग करें तथा मार्च 2026 में जिले की रैकिंग में सुधार सुनिश्चित करें। मुख्य आयोजना अधिकारी डॉ. सुदीप कुमावत ने बताया कि बैठक में उर्जा विभाग की कुसुम योजना एवं संशोधित वितरण क्षेत्र योजनाओं की प्रगति में सुधार लाने तथा अंतर्विभागीय समस्याओं के शीघ्र निराकरण के निर्देश दिए गए। जितेंद्र कुमार सोनी ने की। बैठक में विगत बैठक में दिए गए निर्देशों की अनुपालना रिपोर्ट, विभिन्न फ्लैगशिप योजनाओं की विभागवार प्रगति तथा बीस सूत्री कार्यक्रम की स्थिति की समीक्षा की गई। बैठक में जिला कलक्टर ने नवीन परिवारों को एनएफएसए से लाभान्वित करने की योजना के तहत जिला स्तर अधिकारी (शहरी एवं ग्रामीण) को निर्देश दिए कि योजना की प्रगति रिपोर्ट नियमित रूप से उपखण्ड अधिकारियों एवं

जिला कलक्टर ने स्वच्छ भारत मिशन (ग्रामीण), स्वामित्व योजना, मुख्यमंत्री जल स्वावलम्बन अभियान तथा प्रधानमंत्री आवास योजना-ग्रामीण में जिले की स्थिति संतोषजनक नहीं होने पर संबंधित अधिकारियों को योजनाएं एवं क्रियान्वयन में तेजी लाकर रैकिंग सुधारने के निर्देश दिए।

मुख्यमंत्री शिक्षित राजस्थान अभियान के अंतर्गत गवर्नर्स में राज्य स्तरीय 39वीं रैंक होने पर उन्होंने असंतोष व्यक्त किया तथा संबंधित अधिकारियों को तीन दिवस में विद्यालयों में ऑफिस विजिट के निर्धारित लक्ष्य पूरे करने के निर्देश दिए। बैठक में प्रधानमंत्री ग्राम सड़क योजना एवं अटल प्रगति पथ योजना के शेष कार्यों को शीघ्र प्रारम्भ करवाकर प्रगति लाने के निर्देश दिए गए। प्रधानमंत्री आवास योजना-शहरी की प्रगति की समीक्षा करते हुए जिला

कलक्टर ने क्षेत्रीय उपनिदेशक, स्वायत्त शासन विभाग को संबंधित विभागों से समन्वय स्थापित कर शीघ्र प्रगति सुनिश्चित करने तथा नगरीय निकायों से संबंधित योजनाओं की समीक्षा कर मार्च 2026 तक सुधार लाने के निर्देश दिए। उन्होंने बताया कि मिशन हरियाणा राजस्थान में लक्ष्य के अनुरूप कार्य किया जा रहा है, फिर भी अन्य जिलों की तुलना में बेहतर प्रगति के लिए और प्रयास करने की आवश्यकता है।

जल जीवन मिशन एवं अमृत योजना की प्रगति पर भी जिला कलक्टर ने असंतोष व्यक्त करते हुए मार्च 2026 तक कार्यों में तेजी लाकर रैकिंग में सुधार सुनिश्चित करने को कहा। प्रधानमंत्री विश्वकर्मा योजना में जिले की राज्य स्तरीय रैकिंग 24वीं होने पर संबंधित विभागों को कार्ययोजना बनाकर मार्च 2026 तक प्रगति बढ़ाने के निर्देश दिए गए।



## पत्रकार लोकतंत्र का चौथा स्तंभ, जनता और सरकार के बीच संवाद का मजबूत सेतु : भजनलाल

दक्षिण भारत राष्ट्रमत  
dakshinbharat.com

जयपुर। मुख्यमंत्री भजनलाल शर्मा ने कहा कि पत्रकार लोकतंत्र का चौथा स्तंभ है। वे जनता और सरकार के बीच संवाद का एक मजबूत सेतु हैं। पत्रकारों पर समाज को विद्यारण्य होता है तथा पत्रकार सदैव जनहित के मुद्दे सामने लाकर समाज को जागरूक करते हैं। जब मीडिया निष्पक्षता और जिम्मेदारी के साथ काम करता है तो लोकतंत्र और मजबूत होता है। उन्होंने कहा कि इस वर्ष के बजट में पत्रकारों के कल्याण के लिए अनेक निर्णय लिए गए हैं। हमारी सरकार पत्रकारों के सम्मान, सुरक्षा एवं उनके हितों के लिए प्रतिबद्ध है।

भौ बढ़ गया है। सूचना के इस युग में पत्रकार सही एवं विश्वसनीय जानकारी उपलब्ध कराने का कार्य कर रहे हैं। मुख्यमंत्री ने कहा कि हमारी सरकार भविष्य की आवश्यकताओं को देखते हुए प्रदेश में योजनाबद्ध तरीके से विकास कार्यों को आगे बढ़ा रही है। विकसित राजस्थान 2047 के लक्ष्य को आधा मानकर ग्राम पंचायतों से लेकर नगर निकायों तक के समग्र विकास का रोडमैप तैयार किया जा रहा है। उन्होंने कहा कि हमारी सरकार द्वारा पानी जैसी बुनियादी सुविधा को प्राथमिकता देते हुए रामजल सेतु लिंक परियोजना, देवास परियोजना, यमुना जल समझौता, आईजीएनपी, गंगनगर, माही सहित परियोजनाओं पर तेजी से कार्य किया जा रहा है। साथ ही, प्रदेश भूबिजलीतंत्र को भी सुदृढ़ किया जा रहा है। राजस्थान में आज 22 जिलों में दिन में बिजली दी जा रही है, 2027 तक सभी जिलों में दिन में बिजली देने के लिए हम संकल्पित हैं।

युवाओं को रोजगार के पर्याप्त अवसर दिए जा रहे हैं। हमारी सरकार युवाओं को 4 लाख सरकारी क्षेत्र में एवं 6 लाख निजी क्षेत्र में रोजगार देने के लक्ष्य के साथ कार्य कर रही है। अब तक 1 लाख 25 हजार नियुक्तियां दी जा चुकी हैं। 1 लाख 33 हजार भर्ती प्रक्रियाधीन हैं तथा 1 लाख से ज्यादा पदों का भर्ती कैलेंडर जारी किया जा चुका है। इस दौरान मुख्यमंत्री ने प्रदेश के विभिन्न जिलों से आए पत्रकारों से व्यक्तिगत संवाद किया और उनके सुझावों को भी सुना तथा उनकी सभी समस्याओं के समाधान का आश्वासन दिया। पत्रकारों ने इस वर्ष के बजट में राजस्थान वरिष्ठ अधिष्ठीकृत पत्रकार सम्मान योजनाके अंतर्गत दी जाने वाली सम्मान राशि को 15 हजार रुपये से बढ़ाकर 18 हजार रुपये प्रतिमाह करने के साथ ही राजस्थान आवासन मंडल के माध्यम से जयपुर में आवासीय योजना लाने जाने की घोषणा सहित अन्य प्रकार कल्याण के कार्यों के लिए मुख्यमंत्री को धन्यवाद दिया।

## राजस्थान-गुजरात सीमा पर धनेरा के पास में आग लगने से यात्री घायल

दक्षिण भारत राष्ट्रमत  
dakshinbharat.com

जयपुर। राजस्थान-गुजरात सीमा पर शुक्रवार सुबह एक निजी बस में भीषण आग लग गई, जिससे एक यात्री गंभीर रूप से घायल हो गया और यात्री सुरक्षा को लेकर गंभीर चिंता पैदा हो गई। अन्य यात्रियों को तेजी से सुरक्षित निकाला गया, जिससे कोई बड़ी त्रासदी टल गई।

रिपोर्ट के अनुसार, नचना और अहमदाबाद को जोड़ने वाली हाल ही में शुरू की गई एक निजी बस सेवा शुक्रवार सुबह बड़ी दुर्घटना से बाल-बाल बच गई। बस केवल अपने तीसरे दिन ही परिचालन में थी जब धनेरा के पास नचना क्षेत्र में इसके एसी यूनिट में शॉर्ट सर्किट हो गया। स्थानीय लोगों ने बताया कि जहरीली धुआं जल्द ही बस के अंदर फैल गया और कुछ ही क्षणों में आग फैल गई, जिससे यात्रियों में अफरा-तफरी मच गई। चालक और कंडक्टर की तत्परता के कारण सभी यात्रियों को तुरंत वाहन से निकाला गया। हालांकि, इस अफरातफरी के बीच एक यात्री चोट लगने व जलने से घायल हो गया और उसे तुरंत धनेरा के अस्पताल में भर्ती कराया गया। आग इतनी तीव्र थी कि बस मिनटों में गंभीर रूप से क्षतिग्रस्त हो गई। स्थानीय प्रशासनिक अधिकारी और पुलिस तुरंत मौके पर पहुंचे और स्थिति का मूल्यांकन किया। घायल यात्री को धनेरा में प्राथमिक उपचार के बाद पलानपुर रेफर किया गया।



## कलाएं रहेंगी, तभी संस्कृति जीवित रहेगी : खराड़ी

दक्षिण भारत राष्ट्रमत  
dakshinbharat.com

जयपुर। जनजाति क्षेत्रीय विकास मंत्री बाबूलाल खराड़ी शुक्रवार को सांस्कृतिक स्रोत एवं प्रशिक्षण केंद्र (सीसीआरटी) संभाग में जनजाति क्षेत्रीय विकास विभाग तथा माणिक्यलाल वर्मा आदिम जाति शोध एवं प्रशिक्षण संस्थान के तत्वावधान में आयोजित पांच दिवसीय नेशनल ट्राइबल भित्ति

चित्र एवं माण्डना कला कार्यशाला के शुभारंभ समारोह के बतौर मुख्य अतिथि संबोधित कर रहे थे। खराड़ी ने देश भर से आए जनजाति कलाकारों का स्वागत किया। उन्होंने भित्ति चित्र, मांडना और जनजातीय कला जैसी परंपराएं केवल अभिव्यक्ति का माध्यम नहीं, बल्कि हमारी सभ्यता और जीवन मूल्यों की धरोहर हैं। खराड़ी ने कहा कि सरकार और समाज दोनों को मिलकर ऐसे प्रयास करने होंगे, जिससे कलाकारों को प्रोत्साहन मिले

और आने वाली पीढ़ियों भी अपनी समृद्ध सांस्कृतिक विरासत से जुड़ी रह सकें। उन्होंने कहा कि वर्तमान परिप्रेक्ष्य में ऐसे हालात बन रहे हैं, जिससे संस्कार और संस्कृति का क्षरण हो रहा है। इस तरह की कार्यशालाएं इन कलाओं को पुनर्जीवित करने और सांस्कृतिक आदान-प्रदान का सशक्त माध्यम सिद्ध हो सकती हैं। उन्होंने कहा कि कलाएं रहेंगी तभी संस्कृति जीवित रहेगी। इसलिए इन कलाओं का संरक्षण करना आवश्यक है।

## तकनीकी शिक्षा के साथ मानवीय मूल्यों का समावेश अनिवार्य : देवनाजी

दक्षिण भारत राष्ट्रमत  
dakshinbharat.com

जयपुर। राजस्थान विधानसभा अध्यक्ष वासुदेव देवनाजी ने कहा कि तकनीकी शिक्षा में 'तकनीक' प्रधान हो सकती है, लेकिन इसका अंतिम लक्ष्य 'मनुष्यता का विकास' होना चाहिए। देवनाजी बीकानेर में शुक्रवार को बीकानेर तकनीकी विश्वविद्यालय (बीटीयू) के चतुर्थ दीक्षान्त समारोह को मुख्य अतिथि के रूप में संबोधित कर रहे थे। इस गरिमामय अवसर पर कुलगुरु ने

राजस्थान विधानसभा अध्यक्ष वासुदेव देवनाजी को शिक्षा एवं समाज के क्षेत्र में उनके अतुलनीय योगदान के लिए 'विधा वाचस्पति' की मानद उपाधि से भी विभूषित किया। साथ ही राज्यपाल और कुलाधिपति हरिभाऊ बागडे के संबोधन का वाचन किया। विधानसभा अध्यक्ष ने हृदयपूर्ण शब्दों में उनका योगदान और अतुलनीय योगदान के लिए 'विधा वाचस्पति' की मानद उपाधि से भी विभूषित किया। साथ ही राज्यपाल और कुलाधिपति हरिभाऊ बागडे के संबोधन का वाचन किया। विधानसभा अध्यक्ष ने हृदयपूर्ण शब्दों में उनका योगदान और अतुलनीय योगदान के लिए 'विधा वाचस्पति' की मानद उपाधि से भी विभूषित किया। साथ ही राज्यपाल और कुलाधिपति हरिभाऊ बागडे के संबोधन का वाचन किया।



चितन और विवेक में ही निहित है। देवनाजी ने ऋग्वेद के मंत्र 'आ नो भद्राः क्रत्वो यन्तु विश्वतः' का उल्लेख करते हुए कहा कि हमें विश्व भर के श्रेष्ठ विचारों को अपनाना चाहिए। आईटी उद्योगों के ऋषि कणाद, आर्यभट्ट और कोटिल्य जैसे विद्वानों का उदाहरण देते हुए बताया कि भारत की ज्ञान परंपरा अत्यंत समृद्ध रही है। उन्होंने नई शिक्षा नीति (एनईपी) की सराहना करते हुए कहा कि कौशल विकास और व्यावहारिक ज्ञान ही 'विकसित भारत' के संकल्प को पूरा करने का सबसे बड़ा मंत्र है।



## सुविचार

शब्दों का घाव तलवार के घाव से गहरा होता है। बोलने से पहले सोचें कि आपके शब्द किसी का दिल तोड़ेंगे या जोड़ेंगे।

## दक्षिण भारत राष्ट्रमत

## भरोसा रखें, घबराएं नहीं

भारत महाराणा प्रताप और छत्रपति शिवाजी महाराज जैसे महान योद्धाओं का देश है, जिन्होंने मुश्किल समय में घास की रोटी और गुड़-चना खाया, लेकिन मातृभूमि का शीश नहीं झुकने दिया। आज वैसा समय बिल्कुल नहीं है। हर तरह की सुख-सुविधाएं हैं। फिर भी कई लोगों ने रसोई गैस को लेकर जबर्दस्त हाहाकार मचा रखा है। विपक्ष के कुछ राजनेता उन्हें उकसा रहे हैं। वे ऐसे बयान दे रहे हैं, जिन्हें सुनकर लोगों में घबराहट फैल रही है। यह स्थिति तब है, जब ईरान के साथ अमेरिका-इजराइल के युद्ध में भारत किसी की हिमायत नहीं कर रहा है। होर्मुज जलडमरूमध्य अवरुद्ध होने के कारण जहाजों का आवागमन बाधित हुआ है। इस समय देशवासियों को कुछ संयम और अनुशासन का पालन करना चाहिए। हमें जापान के नागरिकों से कुछ सीखना चाहिए। वहां भूकंप, सुनामी, बाढ़ और प्राकृतिक आपदाओं का खतरा मंडराता रहता है। वहां भी कई इलाकों में चीजें पहुंचाने में समय लगता है। क्या जापान के लोग अफरा-तफरी मचाते हैं? वे शांतिपूर्वक अपनी बारी का इंतजार करते हैं। उन लोगों को जितनी जरूरत होती है, उतनी ही चीजें लेते हैं। वहीं, भारत में क्या हो रहा है? यहां कोई आपदा नहीं आई है। फिर भी गैस एजेंसियों के द्वार पर लंबी-लंबी कतारें लग गई हैं। इनमें से कुछ लोग जरूर वास्तविक खरीदार होंगे, जिनके घरों में रसोई गैस नहीं है। क्या लाखों घरों में एकसाथ ही गैस सिलेंडर खाली हो गए? अगर पिछले आंकड़ों पर गौर करें तो पाएंगे कि हर गैस एजेंसी पर जरूरत के अनुसार सिलेंडर पहुंचाए जाते हैं, जहां से वे घरों में वितरित होते हैं। एक सिलेंडर का पूरा उपभोग होने पर लोग दूसरा सिलेंडर बुक करते हैं। इस तरह पूरी व्यवस्था सहज ढंग से हो जाती है।

अब अचानक बुकिंग बहुत ज्यादा बढ़ गई है। पहले, औसतन 55.7 लाख बुकिंग होती थी, जो अब 75.7 लाख हो गई है। ये स्पष्ट रूप से घबराहट में की गई बुकिंग है। सामान्य दिनों की तुलना में जब औसतन 20 लाख बुकिंग ज्यादा होंगी तो वितरण तंत्र पर दबाव बढ़ेगा। इस दौरान कुछ लोगों ने जमाखोरी और कालाबाजारी शुरू कर दी है। मध्य प्रदेश के छतरपुर जिले में दो दिनों में ही अधिकारियों की छापेमारी में 38 घरेलू एलपीजी सिलेंडर जब्त किए गए हैं। इसी तरह उत्तर प्रदेश के हापुड़ जिले में एक शख्स के घर से एलपीजी के 55 सिलेंडर मिले हैं। अगर अधिकारी सूझबूझ से काम लें, खुफिया नेटवर्क को मजबूत बनाकर जानकारी जुटाएं तो उन्हें हर शहर में ऐसे लोग मिल जाएंगे, जो इसी मोके की ताक में बैठे हैं कि कब ईंधन का संकट आए और वे देशवासियों को दोनों हाथों से लूटें। कोरोना काल में ऐसे लोगों ने ही पांच रुपए की चीज के बीस रुपए वसूल थे। सरकार को इनके खिलाफ सख्त कार्रवाई करनी चाहिए। सोचिए, जब हजारों किमी दूर विदेशों की लड़ाई, जिधमें भारत की कोई भूमिका नहीं है, होने पर जमाखोरी और कालाबाजारी की यह स्थिति है, अगर किसी दिन सच में भारत की (चीन, पाकिस्तान या अन्य देश से) लड़ाई हो गई, तो क्या होगा? इन लोगों की तो लॉटरी निकल पड़ेगी। ये जनता को लूट खाएंगे। सरकार को चाहिए कि इनकी पहचान करे और भविष्य में इनकी गतिविधियों पर कड़ी नजर रखे। इनका कृत्य कोई सामान्य अपराध नहीं है। ये चीजों की कृत्रिम कमी पैदा कर जनता के हक पर डाका डाल रहे हैं। केंद्र सरकार ईंधन की निबंधन आपूर्ति सुनिश्चित करने के लिए पूरी कोशिश कर रही है। वह संबंधित देशों की सरकारों के संपर्क में है। कोई रास्ता जरूर निकलेगा। भरोसा रखें, घबराएं नहीं। भारत और मजबूत होकर उभरेगा।

## ट्वीटर टॉक



आजविभिन्न संभागों से आए पत्रकार बंधुओं से संवाद करने का सुखद अवसर मिला। लोकतंत्र के चौथे स्तंभ के रूप में आपकी सजगता और जनहित के प्रति आपकी प्रतिबद्धता सराहनीय है। इस अवसर पर पत्रकार साथियों ने प्रदेश के जनकल्याणकारी बजट के लिए आभार व्यक्त किया।

-भजनलाल शर्मा

विधानसभा में राजस्थान बजट 2026-27 प्रस्तुत होने के उपरांत आज वित्त विभाग के अधिकारियों के साथ बैठक कर उनके समर्पित प्रयासों के लिए उनका अभिनंदन किया। इस अवसर पर बजट की तैयारी में अधिकारियों एवं पूरी टीम द्वारा किए गए अथक परिश्रम की सराहना की।

-दिया कुमारी

जैसलमेर से अहमदाबाद जा रही एक निजी एसी बस के बनावसकांठा जिले के धानेरा क्षेत्र में आग लगने की घटना अत्यंत दुःखद है। इस हादसे में एक यात्री की मृत्यु तथा कई लोगों के झुलसने की सूचना पीड़ादायक है।

-वसुंधरा राजे

## प्रेरक प्रसंग

## प्रेरणा से सफलता

एक बार भारतेंदु हरिश्चंद्र कुछ किशोरवय नवोदित रचनाकारों से मिल रहे थे। इस दौरान एक किशोर ने उन्हें ख़ासा प्रभावित किया। वह किशोर हिंदी, अंग्रेजी, संस्कृत, फ़ारसी, बंगाली, और उर्दू भाषाओं पर अच्छा अधिकार रखता था। इतना ही नहीं, उसने अपनी नवीनतम मौलिक कृति 'प्रेम पुष्पावली' भी भारतेंदु जी को दिखाई। किशोरवय में इतनी सुंदर भाषा और विद्वता देखकर भारतेंदु जी का मन ग़दब हो गया और उन्होंने उस किशोर का उत्साहवर्धन किया। इसके बाद, उस किशोर ने तीन वर्ष के भीतर ललित निबंध लिखे और अखबार का प्रकाशन भी शुरू कर दिया। वह किशोर हिंदी साहित्य के आकाश में एक नक्षत्र बनकर चमकते रहे। उनका नाम था प्रताप नारायण मिश्र।



## सामयिक

## राष्ट्रपति के साथ ऐसा व्यवहार अनुचित

अवधेश कुमार  
मोबाइल : 98110 27208

पश्चिम बंगाल की मुख्यमंत्री ममता बनर्जी और प्रशासन का अपने राज्य में राष्ट्रपति द्रौपदी मुर्मू के साथ हुआ व्यवहार हर दृष्टि से अस्वीकार्य और डर पैदा करने वाला है। ममता बनर्जी ने कहा कि राष्ट्रपति भाजपा के एजेंडा में फंस गई हैं। भाजपा उनसे अपना एजेंडा पूरा करवा रही है। ममता बनर्जी इसके राज्यपाल से लेकर चुनाव आयोग केंद्रीय एजेंसियां और यहां तक की कई बार न्यायपालिका को भी इसी भाषा में आरोपित कर चुकी हैं। अभी तक राष्ट्रपति का पद उनके अपमान और दुर्व्यवहार से बचा हुआ था। राष्ट्रपति को आरोपित करना वास्तव में राजनीतिक पतन की पराकाष्ठा है। आखिर हमारी राजनीति कहां पहुंच गई है जहां नेता यह भी नहीं समझ रहे कि किसी प्रतिस्पर्धी पार्टी या चुनाव के लिए हम जो कुछ कर रहे हैं इसका कितना भयानक असर हो सकता है। राष्ट्रपति के पद को स्तरहीन दलीय राजनीति से बाहर रखा जाना चाहिए। ममता बनर्जी कह रही हैं कि आप 50 बार आर्यें तो सभी कार्यक्रमों में उपस्थित होना संभव नहीं होगा। भाजपा की चिंता सत्ता होती है और मेरी चिंता मेरे राज्य की जनता होती है। यानी वह कह रही हैं कि आप भाजपा का एजेंडा पूरा करने के लिए बार-बार पश्चिम बंगाल आती हैं और उम्मीद करती हैं कि मैं आपके स्वागत के लिए रहूँ तो ऐसा नहीं हो सकता। राष्ट्रपति द्रौपदी मुर्मू की बंगाल यात्रा के दौरान ममता बनर्जी एसआईआर को लेकर धरने में शामिल थीं। क्या ममता बनर्जी की इस तरह की भाषा और व्यवहार को सामान्य लोकतांत्रिक मर्यादा और संविधान की भावनाओं के अनुरूप भी माना जा सकता है?

राष्ट्रपति मुर्मू पश्चिम बंगाल में एक कार्यक्रम को संबोधित करने गई थीं। 9वां अंतरराष्ट्रीय संथाल फिल्म महोत्सव व कॉन्फ्रेंस बागडोगरा हवाई अड्डा के पास सिलीगुड़ी महकमा परिवेद के गॉसाईपुर में आयोजित किया गया। दरअसल, कार्यक्रम विधाननगर में आयोजित होना था लेकिन पश्चिम बंगाल प्रशासन ने सुरक्षा व्यवस्था एवं अन्य कारणों का हवाला देते हुए इसे स्थानांतरित कर दिया। कार्यक्रम के लिए प्राप्त स्थान तक पहुंचना कठिन था और इतना छोट्टा था कि ज्यादा लोग शामिल नहीं हो सकते थे। स्वाभाविक था कि राष्ट्रपति विधान नगर भी गईं, संथाल प्राई-बहन वहां भी थीं। वहां उन्हें अपना असंतोष प्रकट करने तथा सच्चाई अभिव्यक्त करने को बाध्य होना पड़ा। वस्तुतः बंगाल की धरती पर उतरने के समय से ही सरकार द्वारा

राष्ट्रपति की अवहेलना और अपमान की शुरुआत हो गई। हवाई अड्डे पर राष्ट्रपति पद के प्रोटोकॉल के अनुसार कोई उपस्थित नहीं था। सामान्य प्रोटोकॉल और परंपरा के अनुसार राष्ट्रपति का स्वागत करने के लिए राज्यपाल रहते हैं, सामान्य तौर पर प्रदेश के मुख्यमंत्री या अगर किसी कारणवश वह नहीं आ सकी तो उनकी जगह कोई मंत्री रहते हैं। इसके साथ प्रदेश के पुलिस महानिदेशक और मुख्य सचिव भी उपस्थित रहते हैं। वहां कोई नहीं था। सिलीगुड़ी के मेयर ने उनका स्वागत किया। केंद्रीय जनजाति मामलों के राज्यमंत्री दुर्गादास उड्के इसलिए थे क्योंकि कार्यक्रम जनजाति



ममता बनर्जी स्वयं को आदिवासी समाज के लिए संघर्ष करने वाली और उनका हितैषी घोषित करती हैं। इस घटना के बाद क्या यह बताने की आवश्यकता है कि

जनजाति समुदाय के प्रति उनके अंदर वाकई संवेदनशीलता और सम्मान है? वास्तविकता का साक्षात् प्रमाण सामने है। विडंबना देखिए, सभी भाजपा विरोधी दल इस पर मौन हैं। इन दलों का व्यवहार हतप्रभ करने वाला है। राष्ट्रपति कह रही हैं कि ऐसी स्थिति पैदा की गई ताकि कार्यक्रम न हो और उन्हें वापस पड़े।

समुदाय का था। स्वतंत्र भारत के इतिहास में यह ऐसी पहली घटना है। ऐसा कभी नहीं हुआ जब कोई राज्य सरकार राष्ट्रपति के कार्यक्रम के लिए उपयुक्त जगह की अनुमति न दे, उनकी पूरी तरह अवहेलना करे और असंतोष व्यक्त करने पर प्रतिक्रिया ऐसी दे जैसे अपने किसी राजनीतिक प्रतिस्पर्धी से टकरा रही है। राष्ट्रपति द्रौपदी मुर्मू शांत स्वभाव की मानी जाती हैं और कभी भी अशांत या गुस्सेल प्रतिक्रिया देते देखा नहीं गया। द्रौपदी मुर्मू ने यही कहा कि उन्हें व्यक्तिगत तौर पर कोई समस्या नहीं है कि कोई रिसेव करने आए या ना आए किंतु राष्ट्रपति पद के प्रोटोकॉल का पालन होना चाहिए। राष्ट्रपति देश के संवैधानिक अभिभावक होते हैं। सभी का उस पद की गरिमा और स्थापित परंपरा के अनुरूप सम्मान देना है। दूसरी ओर राष्ट्रपति का भी दायित्व है कि परंपरा गिरना और व्यवस्था को बनाए रखने के लिए आगाह करें। उन्हें सार्वजनिक रूप से ऐसा बोलने को विवश होना पड़ा तो निश्चित रूप से स्थिति अस्वीकार्य थी। क्या राष्ट्रपति मौन

रहकर इस तरह के व्यवहार को प्रोत्साहित करने की भूमिका निभाती? आज एक राज्य में ऐसा हुआ कल दूसरे में होगा और जो एक राष्ट्रपति के साथ हो रहा है वह दूसरे के साथ भी हो सकता है। इसलिए राष्ट्रपति के नाते इस विषय को पूरी गंभीरता से सामने रखना उनका दायित्व है।

अगर उन्हें इसकी जानकारी मिली कि यहां कार्यक्रम में संथाल जनजाति के लोग इसलिए नहीं आ पाए क्योंकि कार्यक्रम पहले दूसरी जगह निर्धारित था तो प्रशासन के सहयोग की पूरी जानकारी मिलने के बाद उनके वहां जाना भी स्वाभाविक था। क्या ममता मानती हैं कि

कार्यक्रम में सुरक्षा और अन्य व्यवस्थाएं होती हैं? क्या ममता बनर्जी के प्रशासन ने राष्ट्रपति के कार्यक्रम के बारे में उनको जानकारी ही नहीं दी? अगर ऐसा है तो इसकी जांच होनी चाहिए। किंतु ममता बनर्जी के व्यवहार से ऐसा लगता नहीं कि उन्हें कुछ पता नहीं था। पश्चिम बंगाल की मीडिया ने राष्ट्रपति की यात्रा और कार्यक्रम के बारे में पूर्व समाचार दिया था। सब कुछ सामने होते हुए इस तरह का व्यवहार और वक्तव्य साबित करता है कि ममता बनर्जी की हनक के समक्ष भारत देश के शीर्ष पद का भी कोई सम्मान नहीं।

प्रधानमंत्री नरेंद्र मोदी द्वारा इसे शर्मनाक और ममता सरकार द्वारा सारी हदें पार करने घटना बताना बिल्कुल सही है। प्रधानमंत्री या ऐसे शीर्ष पदों पर बैठे व्यक्तियों के सामने प्रतिष्ठित व्यक्त करने में भी मर्यादाएं सामने रहती हैं अथवा इसकी निंदा और विरोध के लिए कोई भी शब्द छोटे हैं। जनजाति समाज का कार्यक्रम और राष्ट्रपति की उपस्थिति के साथ जब ऐसा दर्दनाक व्यवहार है तो फिर सामान्य संगठन और राजनीतिक दलों के कार्यक्रम के साथ प्रशासन का कैसा व्यवहार होता होगा इसकी कल्पना करिए। पश्चिम बंगाल में जनजाति समुदाय की बड़ी संख्या है और उनकी परंपराओं ने केवल राज्य नहीं, भारत की संस्कृति को समृद्ध किया है स्वतंत्रता के संघर्ष में उनका महत्वपूर्ण योगदान रहा है। स्वयं राष्ट्रपति जनजाति समुदाय से आती हैं।

ममता बनर्जी स्वयं को आदिवासी समाज के लिए संघर्ष करने वाली और उनका हितैषी घोषित करती हैं। इस घटना के बाद क्या यह बताने की आवश्यकता है कि जनजाति समुदाय के प्रति उनके अंदर वाकई संवेदनशीलता और सम्मान है? वास्तविकता का साक्षात् प्रमाण सामने है। विडंबना देखिए, सभी भाजपा विरोधी दल इस पर मौन हैं। इन दलों का व्यवहार हतप्रभ करने वाला है। राष्ट्रपति कह रही हैं कि ऐसी स्थिति पैदा की गई ताकि कार्यक्रम न हो और उन्हें वापस पड़े। देश के सभी विवेकशील लोगों को विचार करना पड़ेगा कि क्या सत्ता की राजनीति इस सीमा तक चली जाएगी जहां प्रशासन द्वारा राष्ट्रपति के कार्यक्रम की व्यवस्था करने की जगह उसे हर स्तर पर विफल कर देने का व्यवहार हो? अगर आपका उत्तर नहीं है तो यह विचार करिए ऐसे व्यवहार का प्रतिकार कैसे हो ताकि आगे कभी इसकी पुनरावृत्ति न हो सके। ऐसा नहीं हुआ तो देश इस तरह की भयानक अराजकता में फंसेगा जहां किसी पद या विधान की मर्यादा नहीं बचेगी। ममता बनर्जी के कार्यक्रम में तृणमूल सरकार ने बंगाल को ऐसे राज्य में बदल दिया है जहां कानून, संविधान, चुनाव, संवैधानिक संस्थाएँ सब कुछ दांव पर लग चुका है।

## नजरिया

## भारतीय नव संवत्सर एक सांस्कृतिक उत्सव का प्रतीक

देवेद्र सिंह

मोबाइल : 80946 61100

भारतीय संस्कृति में पर्व केवल उत्सव और उल्लास का अवसर नहीं होते, बल्कि वे जीवन के गहरे आध्यात्मिक और सांस्कृतिक संदेश भी अपने भीतर समेटे रहते हैं। प्रत्येक त्योहार हमें प्रकृति के साथ सामंजस्य, परंपराओं के सम्मान और आत्मिक उन्नति की प्रेरणा देता है। ऐसा ही एक महत्वपूर्ण और पवित्र पर्व है चैत्र मास के शुक्ल पक्ष की प्रतिपदा, जिसे वर्ष प्रतिपदा या भारतीय नववर्ष के रूप में मनाया जाता है। इसी दिन से नवसंवत्सर का शुभारंभ होता है। भारत के विभिन्न क्षेत्रों में यह पर्व अलग-अलग नामों और परंपराओं के साथ मनाया जाता है। आंध्र प्रदेश और कर्नाटक में इसे उगादि या युगादि, महाराष्ट्र में गुड़ी पड़वा, कश्मीर में नवरेह, सिंधी समाज में चैतीचंड, और मणिपुर में साजिबू चैदराओबा के रूप में मनाने की परंपरा है।

'युग' और 'आदि' शब्दों के मेल से बना 'युगादि' शब्द अपने आप में एक नए युग के आरंभ का प्रतीक है। यह केवल कैलेंडर का परिचय नहीं, बल्कि जीवन में नववर्तन, नई आशा और नए संकल्पों का प्रारंभ भी है। भारतीय संस्कृति में समय को केवल दिनों और महीनों की गणना तक सीमित नहीं माना गया, बल्कि उसे सृष्टि और प्रकृति के अनंत चक्र से जोड़ा गया है। यही कारण है कि नवसंवत्सर का प्रारंभ भी उस समय होता है जब प्रकृति स्वयं नवजीवन से भर उठती है। पौराणिक मान्यता के अनुसार चैत्र शुक्ल प्रतिपदा के दिन ही सृष्टिकर्ता ब्रह्मा ने इस जगत् की रचना का प्रारंभ किया था। इसलिए यह तिथि केवल नए वर्ष का आरंभ ही नहीं, बल्कि सृष्टि के उद्भव का भी प्रतीक मानी जाती है। इस दिन ब्रह्मा जी के साथ-साथ उनके द्वारा रचित समस्त सृष्टि-देवी-देवताओं, ऋषि-मुनियों, नदियों, पर्वतों, पशुओं और वनस्पतियों-का स्मरण और पूजन किया जाता है। भारतीय दर्शन की विशेषता यह है कि इसमें प्रकृति के प्रत्येक तत्व को दिव्यता का स्वरूप माना गया है। यहां तक कि रोग और उनके उपचारों का भी स्मरण किया जाता है, जो इस बात का संकेत है कि भारतीय संस्कृति जीवन को समग्र दृष्टि से देखने की शिक्षा देती है।

चैत्र मास का महत्व केवल धार्मिक ही नहीं, बल्कि प्राकृतिक दृष्टि से भी अत्यंत विशेष है। यह वह समय होता है जब शीत ऋतु के बाद वसंत अपनी पूर्णता पर होता है और प्रकृति नए जीवन से भर उठती है। वृक्षों और लताओं में नई कोपलें फूटती हैं, फूल खिलते हैं और वातावरण में ताजीगी का संचार होता है। चंद्रमा को वनस्पतियों और



विशेष महत्व है। पंचांगकर्ता ज्योतिषाचार्य पंडित अक्षय शास्त्री के अनुसार भारतीय पंचांग सूर्य और चंद्रमा दोनों की गति के आधार पर निर्मित होता है, इसलिए इसे चंद्र-सौर पंचांग कहा जाता है। अनावस्था के बाद जब चंद्रमा की पहली कला प्रकट होती है, तब शुक्ल पक्ष की शुरुआत होती है और उसी का पहला दिन प्रतिपदा कहलाता है। चैत्र मास की यह प्रतिपदा ही नवसंवत्सर का प्रथम दिन मानी जाती है। ज्योतिषाचार्यों के अनुसार महान गणितज्ञ और ज्योतिषाचार्य भारकराचार्य ने भी इसी दिन से दिन, महीना और वर्ष की गणना करते हुए पंचांग की रचना की थी। ज्योतिष परंपरा में इस दिन से नए वर्ष के ग्राहपितृत्व का विचार किया जाता है। ग्रह-नक्षत्रों की स्थिति के आधार पर वर्ष के सामान्य चरित्र, वर्षा की संभावना, कृषि की स्थिति तथा सामाजिक और आर्थिक परिस्थितियों का अनुमान लगाया जाता है। इस दिन पंचांग सुनने की परंपरा भी प्रचलित है, जिसमें विद्वान ज्योतिषाचार्य आगामी वर्ष की संभावनाओं का वर्णन करते हैं। इस प्रकार नवसंवत्सर केवल धार्मिक उत्सव नहीं, बल्कि भारतीय खगोल विज्ञान और ज्योतिष परंपरा का भी एक महत्वपूर्ण आधार है।

चैत्र मास का महत्व केवल धार्मिक ही नहीं, बल्कि प्राकृतिक दृष्टि से भी अत्यंत विशेष है। यह वह समय होता है जब शीत ऋतु के बाद वसंत अपनी पूर्णता पर होता है और प्रकृति नए जीवन से भर उठती है। वृक्षों और लताओं में नई कोपलें फूटती हैं, फूल खिलते हैं और वातावरण में ताजीगी का संचार होता है। चंद्रमा को वनस्पतियों और

औषधियों का राजा कहा गया है, क्योंकि उसकी शीतल किरणें प्रकृति को जीवनदायी ऊर्जा प्रदान करती हैं। यही कारण है कि चैत्र शुक्ल प्रतिपदा को वर्षारंभ के लिए अत्यंत शुभ माना गया है। इस दिन घरों को सजावट-संवत्सर की भी विशेष परंपरा है। दक्षिण भारत और महाराष्ट्र में लोग अपने घरों के द्वार पर आम के पत्तों का तोरण लगाते हैं। आम के पत्ते समृद्धि, स्वास्थ्य और शुभता के प्रतीक माने जाते हैं। माना जाता है कि यह तोरण घर में सकारात्मक ऊर्जा का स्वागत करता है और वातावरण को पवित्र बनाता है।

महाराष्ट्र में यह पर्व गुड़ी पड़वा के रूप में अत्यंत उत्साह के साथ मनाया जाता है। इसे वर्ष के साढ़े तीन शुभ मुहूर्तों में गिना जाता है। इसी दिन से शालिवाहन शक संवत् की भी शुरुआत मानी जाती है। लोककथाओं के अनुसार शालिवाहन नामक एक वीर युवक ने मिट्टी के सैनिकों की सेना बनाकर उनमें प्राण फूंक दिए और शत्रुओं को पराजित किया। उसकी इस विजय की स्मृति में विजय ध्वज के रूप में 'गुड़ी' स्थापित करने की परंपरा शुरू हुई। एक अन्य मान्यता के अनुसार इसी दिन भगवान राम ने दक्षिण भारत की प्रजा को अत्याचारी शासन से मुक्ति दिलाई थी। इस विजय की खुशी में लोगों ने अपने घरों में ध्वज फहराए, जो आगे चलकर गुड़ी पड़वा की परंपरा बन गई।

भारत की विविधता इस पर्व के उत्सव में भी दिखाई देती है। अलग-अलग क्षेत्रों में इसे अलग नामों से मनाने के साथ-साथ विशेष व्यंजन भी बनाए जाते हैं। आंध्र प्रदेश में उगादि 'पद्मड़ी' नामक

प्रसाद तैयार किया जाता है, जिसमें गुड़, नीम के फूल, इमली, नमक और कच्चा आम मिलाया जाता है। इन छह स्वादों का मिश्रण जीवन के विभिन्न अनुभवों-मिठाव, कड़वाहट, खट्टापन और संतुलन-का प्रतीक है। कर्नाटक में युगादि पर घरों में नीम की कोपल और गुड़ का प्रसाद खाया जाता है, जिसे बेवू-बेला कहा जाता है। यह प्रसाद जीवन के कड़वे और मीठे अनुभवों का प्रतीक है और हमें यह संदेश देता है कि जीवन में आने वाले सुख-दुःख को समान भाव से स्वीकार करना चाहिए। वहीं महाराष्ट्र में पून पोली नामक पारंपरिक मीठा व्यंजन बनाकर पर्व की खुशियों साझा की जाती है। कश्मीर में कश्मीरी पंडित समुदाय इस दिन नवरेह के रूप में विशेष पूजा-अर्चना करता है, जबकि सिंधी समाज में यही पर्व चैतीचंड के रूप में मनाया जाता है। वर्ष प्रतिपदा से आरंभ होने वाला यह उत्सव आगे चलकर चैत्र नवरात्र और रामनवमी के साथ अपने आध्यात्मिक चरम पर पहुंचता है। इन नौ दिनों में देवी शक्ति की आराधना और मर्यादा पुरुषोत्तम भगवान राम के जन्मोत्सव का उत्सव मनाया जाता है। इस प्रकार यह पर्व केवल नव वर्ष का स्वागत नहीं, बल्कि भक्ति, साधना और आत्मशुद्धि का भी अवसर बन जाता है। वास्तव में नवसंवत्सर हमें यह सिखाता है कि जीवन में परिवर्तन और नवता को स्वीकार करना ही विकास का मार्ग है। इस दिन लोग अपने घरों की सफाई करते हैं, मंदिरों में पूजा-अर्चना करते हैं और आने वाले वर्ष के लिए शुभ संकल्प लेते हैं। यह परंपरा हमें यह भी याद दिलाती है कि हर नया वर्ष आत्मविकास और आत्मविकास का एक अवसर लेकर आता है।

चैत्र शुक्ल प्रतिपदा भारतीय संस्कृति की उस गहन जीवनदृष्टि का प्रतीक है जिसमें प्रकृति, आध्यात्म और मानवीय जीवन एक दूसरे से गहराई से जुड़े हुए हैं। यह तिथि हमें याद दिलाती है कि जैसे प्रकृति हर वर्ष नए रूप में खिल उठती है, वैसे ही हमें भी अपने जीवन को नई ऊर्जा, नई आशा और नए उत्साह के साथ आगे बढ़ाना चाहिए। नवसंवत्सर हमें नवआरंभ, सकारात्मकता और प्रेम, सद्भाव तथा सहयोग की भावना को मजबूत करे। यही भारतीय संस्कृति की आत्मा है और यही नववर्ष का वास्तविक संदेश भी।

## दक्षिण भारत राष्ट्रमत

## पाकिस्तान के उत्तर पश्चिम हिस्से में आईईडी बम धमाके में सात पुलिसकर्मियों की मौत

पेशावर/भाषा। पाकिस्तान के उत्तर-पश्चिमी हिस्से में शुक्रवार को एक पुलिस वाहन को निशाना बनाकर किए गए एक आईईडी बम धमाके में कम से कम सात पुलिसकर्मियों मारे गए। स्थानीय पुलिस ने यह जानकारी दी। उसने बताया कि लक्की मारवत जिले के

शादी खेल बेदानी इलाके में रसूल खेल चेक पोस्ट के पास नियमित गश्त के दौरान एक पुलिस वाहन आईईडी बम विस्फोट की चपेट में आ गया। उसने बताया कि बम धमाके के चलते थाना प्रभारी आजम, पुलिस वाहन चालक शाह बहराम एवं चार अन्य पुलिसकर्मियों

की मौत पर ही मौत हो गई। पुलिस के अनुसार विस्फोट में इंसाफुद्दीन नामक एक पुलिसकर्मी गंभीर रूप से घायल हो गया और बाद में उसने अस्पताल में इलाज के दौरान दम तोड़ दिया। पुलिस और अन्य सुरक्षा बलों ने इलाके को घेर लिया तथा तलाशी अभियान शुरू किया।



## सूरज बड़जात्या की बेटी के रिसेप्शन में शामिल हुए अनुपम खेर

मुंबई/एजेन्सी

भारतीय हिंदी सिनेमा के एक प्रमुख निर्देशक और निर्माता सूरज बड़जात्या की बेटी ईशा बड़जात्या की शादी अभिषेक के साथ हुई। शादी के बाद बीते दिन मुंबई में एक भव्य रिसेप्शन का आयोजन किया गया, जिसमें सलमान खान, अनिल कपूर, अनुपम खेर, विकी कोशल, तब्बू और रेखा से लेकर इंडस्ट्री के कई दिग्गज सितारों ने शिरकत की। अभिनेता अनुपम खेर ने बीते दिन की एक खास तस्वीर को अपने सोशल मीडिया प्लेटफॉर्म इंस्टाग्राम पर शेयर किया है। एक्टर ने शुक्रवार को फैंस के साथ पोस्ट को शेयर करते हुए कैप्शन में कुल भावुक बातें लिखीं।

उन्होंने लिखा, 'ईशा और अभिषेक की शादी! कुछ शादियां महज उत्सव नहीं होतीं, बल्कि ये इस बात का स्मरण दिलाती हैं कि जीवन किन्हीं खूबसूरती से आगे बढ़ता है। अनुपम खेर ने आगे लिखा, कल शाम मुझे अपने प्रिय

मित्र सूरज बड़जात्या की प्यारी बेटी ईशा और अभिषेक की शादी में शामिल होने का सौभाग्य प्राप्त हुआ। उसे जीवन के इस नए अध्याय की शुरुआत करते देखना अत्यंत भावुक कर देने वाला था। मैं सूरज को लगभग 41-42 वर्षों से जानता हूँ। फिल्म उद्योग में हमारे शुरुआती दिनों से लेकर एक फिल्म निर्माता और एक इंसान के रूप में उनकी शानदार यात्रा तक, उनके जीवन को साकार होते देखना मेरे लिए सौभाग्य की बात रही है और हां, प्रिय विनीता, अपनी गर्मजोशी और शालीनता के साथ हमेशा से उनके खूबसूरत परिवार का दिल रही हैं।

उन्होंने लिखा, 'ईशा को प्यार और उम्मीद से भरने एक नए जीवन में कदम रखते देखना ऐसा लगा मानो समय का चक्र पूरा हो गया हो। ईशा और अभिषेक को मेरी हार्दिक शुभकामनाएं और प्यार। आपका जीवन सहभागिता, हंसी, समझ और अनंत खुशियों से भरा रहे। सूरज और विनीता को उनके परिवार की इस खूबसूरत नई

शुरुआत के लिए बधाई। प्यार और शुभकामनाएं। सूरज बड़जात्या हिंदी सिनेमा के एक जाने-माने डायरेक्टर और प्रोड्यूसर हैं, जो मुख्य रूप से पारिवारिक, पारंपरिक और प्रेम कहानियों पर आधारित फिल्मों के लिए जाने जाते हैं। उन्होंने 'विवाह', 'प्रेम रतन पायो', 'मैं प्रेम की दीवानी हूँ', 'हम साथ-साथ हैं', 'हम आपके हैं कौन', 'मैंने प्यार किया' जैसी कई ब्लॉकबस्टर फिल्में दी हैं। उन्हें 2022 की एक्टर ब्रह्मा फिल्म 'ऊंचाई' के लिए 'सर्वश्रेष्ठ निर्देशक' का राष्ट्रीय पुरस्कार भी मिल चुका है। भारतीय सिनेमा के एक दिग्गज अभिनेता, निर्देशक और निर्माता हैं, जो हिंदी फिल्मों में अपने बेहतरीन अभिनय के लिए जाने जाते हैं। 40 से अधिक वर्षों के करियर में उन्होंने 500 से अधिक फिल्मों में काम किया है। 1984 में 'सारांश' से बॉलीवुड में पहचान बनाने वाले खेर को भारत सरकार द्वारा 2004 में पद्मश्री और 2016 में पद्म भूषण से सम्मानित किया गया है।



## अल्लू अर्जुन ने हैदराबाद में लॉन्च किया 'अल्लू सिनेमाज', मुख्यमंत्री रेवंत रेड्डी का जताया आभार

मुंबई/एजेन्सी

साउथ सिनेमा के सुपरस्टार अल्लू अर्जुन ने हैदराबाद में भारत का सबसे बड़ा डॉल्बी सिनेमा लॉन्च किया। इस लॉन्च इवेंट की कुछ तस्वीरें अभिनेता ने शुक्रवार को अपने इंस्टाग्राम पर शेयर कीं। पोस्ट की गई तस्वीरों में अल्लू परिवार समेत गेस्ट के साथ नजर आ रहे हैं। अभिनेता ने अपनी पोस्ट के जरिए सभी का आभार जताया। उन्होंने लिखा, 'अल्लू सिनेमाज' की शुरुआत हो गई है। मैं इस लॉन्च के लिए माननीय मुख्यमंत्री रेवंत रेड्डी का दिल से शुक्रिया अदा करता हूँ। साथ ही, भाटी विक्रमराक, कोमाटी रेड्डी व वेंकट रेड्डी का भी सहयोग और

मौजूदगी के लिए धन्यवाद। उन्होंने लिखा, इस सपने को सच करने के लिए पीछे से कड़ी मेहनत करने वाले सभी स्टार्फ और टीम के सदस्यों का दिल से धन्यवाद। गीता आर्त्स का भी खास शुक्रिया। मैं हैदराबाद में बने भारत के सबसे बड़े डॉल्बी सिनेमा का जादू अनुभव करने के लिए सभी को आमंत्रित करता हूँ। अल्लू सिनेमाज' नामक डॉल्बी सिनेमा लॉन्च कर अभिनेता अल्लू अर्जुन ने एक और प्रसिद्धि अपने नाम कर ली है। हालांकि, इसके बारे में अधिक जानकारी अभी निकलकर सामने नहीं आई है, लेकिन अल्लू ने पोस्ट के जरिए इसका अनुभव लाने के लिए सभी से कहा है। फिल्मों में अभिनय के अलावा उनका 'गीता आर्त्स'

नामक प्रोडक्शन हाउस है, जो उनके परिवार का है। इसके अलावा, उन्होंने 2022 में अपना खुद का 'अल्लू स्टूडियो' खोला है। इसके अलावा, जून 2023 में, उन्होंने हैदराबाद में 'एएए सिनेमाज' नामक एक मल्टीप्लेक्स लॉन्च किया था। अल्लू ओटीटी प्लेटफॉर्म से भी जुड़े हैं और उनका खुद का 'आहा' नामक ओटीटी प्लेटफॉर्म है। अल्लू एक ऐसे परिवार से ताल्लुक रखते हैं, जो लंबे समय से मनोरंजन जगत में योगदान दे रहा है। उनके पिता अल्लू अरविंद एक प्रसिद्ध फिल्म निर्माता हैं और दादा अल्लू रामलिंगैया तेलीवुड के दिग्गज हारर अभिनेता थे। वे मेगारटार चिरंजीवी के भांजे और रामचरण के चचेरे भाई हैं।

## रश्मिका मंदाना ने निजी ऑडियो लीक होने के बाद कानूनी कार्रवाई की चेतावनी दी

नई दिल्ली/भाषा



अभिनेत्री रश्मिका मंदाना ने बृहस्पतिवार को कहा कि वह उन लोगों के खिलाफ कानूनी कार्रवाई करेंगी जो उनकी 'पुरानी निजी बातचीत' को अब फेलाकर उनके विवाह के तुरंत बाद विवाह पैदा कर रहे हैं। मंदाना की पहले कन्नड़ अभिनेता रश्मि शेड्डी से सगाई हुई थी, लेकिन उन्होंने एक साल बाद, 2018 में यह सगाई तोड़ दी थी। अभिनेत्री ने हाल ही में जोधपुर में एक भव्य समारोह में अपने साथी कलाकार विजय देवरकोंडा से शादी की।

मंदाना ने 'एक्स' पर लिखा, मेरे प्यारे लोगों के लिए, जो इस अद्भुत यात्रा में मेरे साथ रहे हैं, और उन सभी के लिए जो इस

मामले से जुड़े हैं। आठ साल हो गए हैं जब मीडिया के कुछ वर्गों और डिजिटल तौर पर सक्रिय व्यक्तियों द्वारा मेरे खिलाफ गलत जानकारी फैलाने, उल्टीपुन करने और लक्षित हमलों का अभियान शुरू किया गया था। अभिनेत्री ने कहा कि उन्होंने अनुचित आलोचना का सामना करते हुए धैर्य और मौन बनाए रखा, लेकिन अब और नहीं। उन्होंने कहा, '...पिछले 24 घंटों में जो कुछ हुआ है, उसने एक ऐसी सीमा रेखा पार की जिसे नजरअंदाज नहीं किया जा सकता। उन्नतीस वर्षीय अभिनेत्री ने कहा, 29 वर्षीय अभिनेत्री ने कहा, लगभग आठ साल पुरानी मानी जाने वाली एक निजी बातचीत को, इसमें शामिल लोगों की जानकारी या अनुमति के

## ईरान फुटबॉल टीम ने ट्रंप पर पलटवार करते हुए कहा, विश्व कप में भाग लेने से 'कोई नहीं रोक सकता'

जेनेवा/एपी

ईरान की राष्ट्रीय फुटबॉल टीम ने अमेरिका के राष्ट्रपति जोनाथन ट्रंप की टिप्पणी पर पलटवार करते हुए कहा है कि उसे पुरुषों के फीफा विश्व कप से 'कोई भी बाहर नहीं कर सकता'। टीम ने बृहस्पतिवार को अपने आधिकारिक इंस्टाग्राम अकाउंट पर एक पोस्ट में तंज करते हुए यह भी कहा कि अगर सुरक्षा की गारंटी नहीं दी जा सकती, तो शायद अमेरिका की टीम को ही टूर्नामेंट से बाहर कर देना चाहिए। यह प्रतिक्रिया ट्रंप की उस टिप्पणी के बाद आई, जिसमें उन्होंने संकेत दिया था कि सह-मेजबान अमेरिका

ईरान के खिलाफियों की सुरक्षा सुनिश्चित नहीं कर सकता। ट्रंप ने बृहस्पतिवार को सोशल मीडिया पोस्ट में लिखा कि मौजूदा युद्ध के बावजूद ईरान की टीम का विश्व कप में स्वागत है, लेकिन 'मुझे सच में नहीं लगता कि उनकी जान और सुरक्षा के लिहाज से उनका यहां होना उचित है।'

ईरान को ग्रुप चरण के अपने तीनों मुकाबले अमेरिका में खेलने हैं। फीफा विश्व कप की मेजबानी अमेरिका, मैक्सिको और कनाडा संयुक्त रूप से कर रहे हैं।

इस युद्ध के कारण ईरान की विश्व कप में भागीदारी पर सवाल उठने लगे हैं। देश के खेल मंत्री अहमद दोय्यामाली ने इस साक्षा

सरकारी टीवी से कहा कि मौजूदा परिस्थितियों में खेलना संभव नहीं लग रहा। इंस्टाग्राम पर ईरान की टीम की प्रतिक्रिया से स्पष्ट हुआ कि वे टूर्नामेंट में हिस्सा लेने के इच्छुक हैं। पोस्ट में इस बात पर भी जोर दिया गया कि टूर्नामेंट का संचालन फीफा करता है, न कि ट्रंप या अमेरिका। पोस्ट में कहा गया, 'विश्व कप ऐतिहासिक और अंतरराष्ट्रीय टूर्नामेंट है और इसका संचालन किसी एक व्यक्ति द्वारा नहीं, बल्कि फीफा के द्वारा होता है। निश्चित रूप से कोई भी ईरान की राष्ट्रीय टीम को विश्व कप से बाहर नहीं कर सकता। बाहर वही देश हो सकता है जो केवल मेजबान का दर्जा रखता

हो लेकिन इस वैश्विक आयोजन में भाग लेने वाली टीमों को सुरक्षा देने की क्षमता नहीं रखता हो।' टूर्नामेंट कार्यक्रम के अनुसार ईरान को 15 जून को कैलिफोर्निया में न्यूजीलैंड के खिलाफ और 21 जून को बेल्जियम के खिलाफ खेलना है। इसके बाद 26 जून को सिएटल में ग्रुप चरण का अंतिम मैच मिच से होगा। इस मुद्दे पर ट्रंप के बयान भी अलग-अलग रहे हैं। पिछले सप्ताह उन्होंने कहा था, मुझे सच में फर्क नहीं पड़ता कि ईरान खेले या नहीं। लेकिन मंगलवार को व्हाइट हाउस में जियानी इफेनटिनो से मुलाकात के दौरान उन्होंने आश्वासन दिया कि ईरान की टीम का स्वागत है।



रिक्शा मार्च

झारखंड सरकार के कैबिनेट मंत्री डॉ. इरफान अंसारी और शिल्पी नेहा तिरकी शुक्रवार को देश में पेट्रोल, डीजल और रसोई गैस की बढ़ती कीमतों के खिलाफ सांकेतिक विरोध दर्ज कराने के लिए रिक्शा चलाकर विधानसभा पहुंचे।

## 'मेरी बेटी नाना-नानी की तरह स्टाइलिश होगी': मसाबा गुप्ता

मुंबई/एजेन्सी

इंडस्ट्री में जब बात किसी ऐसे परिवार की होती है, जो अलग-अलग क्षेत्रों में अपनी पहचान बना चुका हो, तो लोगों की दिलचस्पी और भी बढ़ जाती है। फिल्म इंडस्ट्री और क्रिकेट की दुनिया से जुड़ा ऐसा ही एक परिवार है, जिसमें एक तरफ दमदार अभिनय के लिए जानी जाने वाली नीना गुप्ता हैं, तो दूसरी ओर क्रिकेट इतिहास के सबसे महान खिलाड़ियों में गिने जाने वाले विव रिचर्ड्स हैं। इन दोनों की बेटी मसाबा गुप्ता भी फैशन की दुनिया में अपना खास नाम बना चुकी हैं। हाल ही में मसाबा ने सोशल मीडिया पर अपने पिता का एक पुराना वीडियो साझा किया, जो तेजी से वायरल हो रहा है। इस पर अभिनेत्री उर्मिला मातोंडकर ने भी अपनी प्रतिक्रिया दी। मसाबा गुप्ता ने बुधवार को इंस्टाग्राम पर एक वीडियो शेयर किया, जिसमें विव रिचर्ड्स पुराने दिनों की यादों को ताजा करते हुए नजर आ रहे हैं। वीडियो में वह एक महिला से बातचीत करते हुए अपने क्रिकेट करियर के कुछ खास पलों के बारे में बताते दिखाई देते हैं। मसाबा ने इस वीडियो को शेयर करते हुए मजाकिया अंदाज में लिखा, 'मेरे माता-पिता बहुत ही ज्यादा कूल हैं और मैं खुद उनके साथ कदम नहीं मिला पाती।'

उन्होंने कहा, 'मुझे लगता है कि मेरी बेटी जरूर अपने नाना-नानी की तरह बेहद स्टाइलिश और



शानदार होगी।' अभिनेत्री उर्मिला मातोंडकर ने कमेंट्स बॉक्स पर अपनी प्रतिक्रिया दी। उन्होंने कमेंट में हार्ट और राइजिंग हेंड वाले इमोजी का इस्तेमाल किया।

वीडियो में विव रिचर्ड्स अपने करियर की एक यादगार पारी को याद करते नजर आते हैं। वे बताते हैं कि 1976 में लंदन में खेले गए एक मैच में उन्होंने शानदार प्रदर्शन करते हुए 291 रन बनाए थे। ये पुराने दिन याद करते हुए उन्हें अच्छा लगता है। बातचीत के दौरान उनसे क्रिकेट की लोकप्रियता के बारे में भी सवाल किया गया। इस पर विव रिचर्ड्स ने कहा, 'क्रिकेट दुनिया के सबसे शानदार खेलों में से एक है। यह करोड़ों लोगों की भावनाओं से जुड़ा हुआ एक बड़ा मैच है। खासतौर पर कॉमनवेल्थ देशों में इसकी लोकप्रियता बहुत ज्यादा है। मुझे अपने देश का प्रतिनिधित्व करने पर हमेशा गर्व महसूस होता है।'



जम्मू में शुक्रवार को 'जम्मू विश्वविद्यालय साहित्य संस्कृति समागम' के उद्घाटन समारोह के दौरान कलाकारों ने पारंपरिक वेशभूषा में रंगारंग प्रदर्शन किया।

## दुख में डूबी महिला को ढांडस बंधाती दिखीं मैथिली टाकुर, बोली- नारी ही नारी की सबसे बड़ी ताकत

अलीनगर/एजेन्सी

सोशल मीडिया प्लेटफॉर्म इंस्टाग्राम आज के समय में सिर्फ मनोरंजन का जरिया नहीं है, बल्कि यह भावनाओं को साझा करने का एक बड़ा प्लेटफॉर्म भी है। इसी कड़ी में बिहार की चर्चित लोक गायिका और अलीनगर विधानसभा सीट से विधायक मैथिली टाकुर ने शुक्रवार को अपने इंस्टाग्राम पर एक ऐसा वीडियो साझा किया, जिसने लोगों का ध्यान खींचा। इस वीडियो में वह अपने क्षेत्र की कुछ महिलाओं से मिलती नजर आ रही हैं। इंस्टाग्राम पर पोस्ट किए गए वीडियो में मैथिली टाकुर अपने क्षेत्र की कुछ महिलाओं से मिलती हुई नजर आ रही हैं और उनसे बातचीत कर रही हैं। इसी दौरान एक महिला उनसे मिलते ही भावुक हो जाती है। बताया जा रहा है कि उस महिला ने हाल ही में अपने पति को खोया है, जिसके कारण वह गहरे दुख में है। महिला की आंखों में आंसू देखकर मैथिली टाकुर भी भावुक हो जाती हैं और उसे गले लगाकर घुप कराने की कोशिश करती हैं। इस वीडियो के साथ मैथिली टाकुर ने महिला के दर्द का जिक्र करते हुए एक लंबा कैप्शन भी लिखा, 'मेरे क्षेत्र की एक महिला जिन्होंने हाल ही



में अपने पति को खोया है। जिस दर्द और तकलीफ से वह गुजर रही हैं, उसे शब्दों में समझाना आसान नहीं है। एक महिला के मन की संवेदनशीलता और पीड़ा को सबसे गहराई से अगर कोई समझ सकता है, तो वह दूसरी महिला ही होती है।'

उन्होंने आगे लिखा, 'ऐसे समय में जब एक महिला टूटती है तो उसके आसपास की महिलाओं को ही उसका सहारा बनना चाहिए। नारी ही नारी की सबसे बड़ी ताकत है। जब महिलाएं एक-दूसरे का हाथ थाम लेती हैं तो उससे बड़ी शक्ति कोई नहीं होती।'



## 'एक दिन' का ट्रेलर रिलीज

मुंबई/एजेन्सी

बॉलीवुड में रोमांटिक फिल्मों की एक अलग ही पहचान रही है। समय-समय पर ऐसी कई प्रेम कहानियां आई हैं, जिन्होंने दर्शकों के दिलों पर गहरी छाप छोड़ी है। इस कड़ी में जुनेद खान और साई पल्वी की आने वाली फिल्म 'एक दिन' की चर्चा जोरों पर है। बुधवार को मेकर्स ने फिल्म का ट्रेलर जारी कर दिया है, जिसे फैंस काफी पसंद कर रहे हैं। फिल्म के ट्रेलर की शुरुआत में एक 'फॉर्जून बेल', यानी किस्मत की घंटी, दिखाई जाती है। इस घंटी के बारे में जुनेद खान का किरदार बताता है कि दुनिया भर के हारे हुए आशिक इस घंटी को बजाकर अपनी किस्मत आजमाते हैं। इसी दौरान उनकी नजर मीरा पर पड़ती है, जिसका किरदार साई पल्वी निभा रही हैं। मीरा को देखते ही जुनेद का किरदार उस फॉर्जून बेल से एक विश मांगता है कि काश मीरा मेरी हो जाए, चाहे सिर्फ एक दिन के लिए ही सही। इसके बाद ट्रेलर में कहानी आगे बढ़ती है। जुनेद की मांगी हुई

यह विश सच हो जाती है। अगले ही सीन में मीरा यानी साई पल्वी जुनेद के साथ दिखाई देती हैं। दोनों के बीच कई रोमांटिक पल दिखाए जाते हैं। एक सीन में साई पल्वी जुनेद का जन्मदिन सेलिब्रेट करती नजर आती हैं। वह उन्हें केक पर लगी कैंडल बुझाने से पहले एक विश मांगने के लिए कहती हैं। इस पर जुनेद मुस्कराते हुए कहते हैं कि उनकी तो विश पहले ही पूरी हो चुकी है।

इस तरह ट्रेलर के बीच में दोनों के बीच पनपते प्यार और उनकी केमिस्ट्री को खूबसूरती से दिखाया गया है। ट्रेलर में दिखाए गए लोकेशन फिल्म के रोमांटिक माहौल को और मजबूत बनाते हैं। कभी दोनों साथ घूमते नजर आते हैं, तो कभी खुशियों के छोटे-छोटे पल साझा करते हुए दिखाई देते हैं। ट्रेलर में यह दिखाने की कोशिश की गई है कि कैसे एक दिन का साथ भी किसी की जिंदगी में बड़ी याद बन सकता है। हालांकि कहानी में सब कुछ इतना आसान नहीं रहता और यूँ से ट्रेलर एक दर्दनाक मोड़ लेता है। ट्रेलर के आखिरी हिस्से में कहानी अचानक गंभीर मोड़ ले लेती है। एक सीन में साई पल्वी गुस्से में जुनेद को थप्पड़ मारती हैं और कहती हैं कि मैंने तुम पर भरोसा किया था, लेकिन तुमने... इसके बाद दोनों के बीच की दर्दनाक दूरी को दिखाया जाता है। आखिर दोनों के बीच क्या हुआ, इस पर सस्पेंस बना हुआ है। इस सीन को देखने के बाद दर्शकों के मन में सवाल उठता है कि आखिर उस एक दिन में ऐसा क्या हुआ, जिसने दोनों की जिंदगी बदल दी। ट्रेलर के आखिर में साई पल्वी का किरदार कहता है कि यह एक दिन उनकी जिंदगी के लिए हमेशा यादगार रहेगा। अगले फिल्म के बारे में बात करते तो 'एक दिन' एक रोमांटिक-ड्रामा फिल्म है, जिसका निर्माण आमिर खान प्रोडक्शन के बैनर तले किया गया है। फिल्म का निर्माण उषा फिलम्स के लिए 'एक दिन' 1 मई 2026 को सिनेमाघरों में रिलीज होने वाली है।



## माहेश्वरी महिला संगठन के 'गणगौर उत्सव' में गूँजे गणगौर माता के गीत

दक्षिण भारत राष्ट्रमत  
dakshinbharat.com

बेंगलूरु। शहर के ओखलीपुरम स्थित माहेश्वरी भवन में माहेश्वरी महिला संगठन द्वारा शुक्रवार को दोपहर में 'गणगौर सिंजारा' का आयोजन किया गया। कार्यक्रम की शुरुआत दीप प्रज्वलन एवं प्रार्थना से हुई।

अध्यक्ष विजयलक्ष्मी सारड़ा ने सभी का स्वागत करते हुए गणगौर त्योहार की बधाई दी। कार्यक्रम की शुरुआत गणगौर माता की पूजा से हुई जिसमें सचिव शोभा भूतड़ा, अध्यक्ष विजयलक्ष्मी सारड़ा, उपाध्यक्ष निर्मला कांकाणी, सलाहकार विमला साबू, कर्नाटक गोवा प्रांतीय माहेश्वरी महिला संगठन की नवमनोनीत अध्यक्ष सुनीता लाहोटी उपस्थित थीं। इस

अवसर पर उपस्थित सभी महिलाओं ने गणगौर की पूजा की व गणगौर माता को गीत गाकर सिंजारा मनाया। ज्ञातव्य है कि राजस्थानी महिलाओं के लिए गणगौर का त्योहार बहुत ही महत्वपूर्ण होता है। होली के दहन के दूसरे दिन से गणगौर का त्योहार शुरू हो जाता है और 16 दिनों तक कुंवारी कन्या अच्छे वर और महिलाएं अमर सुहाग के लिए हर

रोज गणगौर माता की पूजा करती हैं। इश्रद्धा तापडिया और टीम ने गणगौर के गीतों पर नृत्य प्रस्तुति दी। इस आयोजन में विशेष रूप से मेट्रो व रेट्रो साड़ी पहनना प्रतियोगिता में महिलाओं ने उत्साह से भाग लिया। रेट्रो थीम में आयुषी लड्डा एवं निकिता बाहेली विजयी रही तो मेट्रो थीम में सीमा भूतड़ा एवं संगीता मुंदड़ा विजयी घोषित हुईं। विजेताओं को

पुरस्कृत एवं निर्णयकों को सम्मानित किया गया। कार्यक्रम में विशेष रूप से उपस्थित डाइटिशियन एवं वेलनेस कोच पूजा माहेश्वरी का भी सम्मान किया गया। महिलाओं के मनोरंजन के लिए म्यूजिकल हाउजी गेम और अन्य खेलों का आयोजन किया। कार्यक्रम का संचालन रिंतु चितलागिया ने किया एवं सुनीता मुंदड़ा ने सभी को धन्यवाद दिया।



## सीरवी समाज के लोगों ने धर्म रथ एवं दीवान माधवसिंह का किया स्वागत

दक्षिण भारत राष्ट्रमत  
dakshinbharat.com

मैसूरु। यहाँ की केआरएस रोड स्थित सीरवी समाज के आरएस रोड मैसूरु की ओर से शुक्रवार को धर्मरथ (बैल) एवं आईपंथ के धर्मगुरु दीवान माधव सिंहजी का बधावा किया गया। महिलाओं ने अपने स्तिर पर मंगल कलश धारण कर दीवानजी व रथ का स्वागत किया तथा शोभा

यात्रा में भाग लिया। आईजी गैर मंडल, मैसूरु गैर नृत्य की प्रस्तुति दी। शोभायात्रा विभिन्न मुख्य मार्गों से होते हुए आईमाला जी के मंदिर परिसर पहुंची। बड़े में समाज की ओर से धर्मगुरु का सम्मान किया गया।

साथ ही अन्य बड़ेरों से आए मेहमानों का भी सम्मान किया गया। इंदीवान माधव सिंहजी ने सभा को संबोधित करते हुए कहा कि एकता में अखंडता है, किसी भी कार्य को एकजुट होकर करने

से हमें सफलता जरूर मिलती है।

उन्होंने समाज में एकता व शिक्षा को बढ़ावा देने पर जोर दिया। इंगौरतलब है कि आज से 550 वर्ष पहले माताजी ने धर्म रथ (बैल) के माध्यम से गाँव-गाँव शहर-शहर जाकर सीरवी समाज का धर्म के बारे में प्रचार-प्रसार किया जिसका अनुसरण करते हुए यह परम्परागत रथ हर जगह जाकर अपने धर्म के बारे में प्रचार कर रहा है।

## महिलाओं ने सुख, शांति समृद्धि की कामना के लिए की दशामाता की पूजा

घर-घर गूँजे दशामाता के गीत, महिलाओं ने बांधे डोरे, लिए संकल्प

दक्षिण भारत राष्ट्रमत  
dakshinbharat.com

बेंगलूरु। चैत्र मास कृष्ण पक्ष के दशमी के दिन दशामाता की पूजा की जाती है। दशा माता का व्रत माता पार्यंती को समर्पित है। महिलाएं पीपल के पेड़ की पूजा कर कथा सूत (धागा) लपेट कर घर के

सदस्यों के लिए खुशहाली की मंगल कामना करती हैं। सुख समृद्धि की कामना करते हुए महिलाएं गले में दशामाता के नाम का डोरा बांधती हैं कि और अनेक नियमों का पालन करती हैं।

ऐसा माना जाता है कि यह व्रत करने से दसों दिशाओं से घर में धन-धान्य, सुख, शांति समृद्धि की वृद्धि होती है। यह व्रत होली के दूसरे

दिन से दशमी तिथि तक किया जाता है। राजस्थानी महिलाओं द्वारा यह त्योहार पूरी श्रद्धा व आस्था से मनाया जाता है। इस दिन महिलाएं मंदिर में पारंपरिक गीतों पर नृत्य कर अपनी खुशियों का इजहार करती हैं। 10 दिनों तक चलने वाले इस त्योहार के समापन पर माताजी की आरती और सामूहिक प्रसाद वितरण किया जाता है।

दक्षिण भारत राष्ट्रमत



आस्टिन टाउन

बेंगलूरु के आस्टिन टाउन में शुक्रवार को महिलाओं द्वारा दशामाता की विधि विधान से पूजा की गई तथा परिवार के प्रति मंगल स्वास्थ्य की कामना की। इस मौके पर महिलाओं को दशामाता कथा का श्रवण कराकर कथा का महत्व समझाया।

दक्षिण भारत राष्ट्रमत



शांतिनगर

राजस्थानी प्रवासी महिलाओं ने बेंगलूरु के शांतिनगर स्थित माता मंदिर परिसर में पीपल के वृक्ष की पूजा-अर्चना कर 10 गांठ का डोरा बांधा और सुख-समृद्धि की कामना की। इस दौरान महिलाओं ने दशा माता व राजा नल-दमयंती की कथा सुनी।

दक्षिण भारत राष्ट्रमत



मैसूरु सिद्धार्थ लेआउट

मैसूरु के सिद्धार्थ लेआउट के टेरिसर कॉलेज क्षेत्र में स्थित माता मंदिर में राजस्थानी समाज की महिलाओं ने राजस्थानी परिधानों में सज धज कर हाथ में पूजन थाल लिए दशा माता की पूजा की, मंगल गीत गाए व कथा सुनी।

दक्षिण भारत राष्ट्रमत



मैसूरु जनतानगर

मैसूरु के जनता नगर में दशा माता मन्दिर में राजस्थानी महिलाओं ने माता की पूजा-अर्चना कर परिवार की खुशहाली और सुख-समृद्धि के लिए कामना की। पूजा के बाद महिलाओं ने अपने घरों के बाहर हल्दी के छापे लगाए, जो परिवार की यश, कीर्ति और सुख-समृद्धि का प्रतीक माना जाता है और पारंपरिक गीत गाए। महिलाओं ने दशा माता के प्रतीक के रूप में 10 गांठों वाला डोरा धारण किया।

## पाकिस्तान ने हवाई हमलों में आम नागरिकों के घरों को निशाना बनाया

काबुल/एपी

अफगानिस्तान की तालिबान सरकार ने शुक्रवार सुबह पाकिस्तान की सेना पर काबुल और दक्षिणी प्रांत कंधार में रात भर जारी रहे हवाई हमलों में नागरिकों के घरों को निशाना बनाया का आरोप लगाया। तालिबान सरकार ने कहा कि हमले में कम से कम चार आम नागरिक मारे गए हैं। अंतरराष्ट्रीय स्तर पर संयम बरतने

की अपील के बावजूद दोनों पड़ोसी देशों के बीच लड़ाई का यह तीसरा सप्ताह है। सरकारी प्रवक्ता ज़बिहुल्ला मुजाहिद ने सोशल मीडिया मंच 'एक्स' पर बताया कि पाकिस्तान के विमान ने कंधार हवाई अड्डे के पास स्थित निजी एयरलाइन 'काम एयर' से संबंधित ईंधन डिपो बनाया का आरोप लगाया। तालिबान सरकार ने कहा कि हमले में कम से कम चार आम नागरिक मारे गए हैं। अंतरराष्ट्रीय स्तर पर संयम बरतने

करती है। 'पाकिस्तान की सेना या सरकार की ओर से तत्काल कोई टिप्पणी नहीं आई। फरवरी के आखिर से ही पाकिस्तान और अफगानिस्तान एक-दूसरे के सैन्य ठिकानों को निशाना बना रहे हैं। अफगानिस्तान ने कहा था कि उसने सीमा पर पाकिस्तानी हमलों के जवाब में पाकिस्तानी चौकियों को निशाना बनाकर हमले किए थे। पाकिस्तान की सेना का कहना है कि उसके अभियानों में सीमा पर मौजूद

पाकिस्तानी तालिबान (टीटीपी) और उनके समर्थक नेटवर्क को निशाना बनाया गया था। पाकिस्तानी तालिबान और उनके समर्थक नेटवर्क को अफगानिस्तान ने कभी औपचारिक रूप से मान्यता नहीं दी है। दोनों पक्षों ने भारी नुकसान पहुंचाने का दावा किया है जो वर्षों में उनकी सबसे घातक लड़ाई बन गई है और पाकिस्तान इसे अफगानिस्तान के साथ 'खुला युद्ध' बना रहा है।



सराईपाल्या

बेंगलूरु के सराईपाल्या स्थित नागवारा मंदिर में दशमी के अवसर पर शुक्रवार को राजस्थानी महिलाओं ने दशामाता की पूजा-अर्चना की। महिलाओं ने सुबह पीपल वृक्ष की पूजा की तथा पीपल की परिक्रमा कर भगवान से खुशहाली की प्रार्थना की।

दक्षिण भारत राष्ट्रमत



मावहल्ली

बेंगलूरु के मावहल्ली क्षेत्र के उपहारहल्ली में राजस्थानी महिलाओं ने शुक्रवार को दशामाता की पूजा की तथा महिलाओं ने माता की कथा सुनी। महिलाओं ने मंगलगीत गाए तथा खुशहाली की कामना की।

दक्षिण भारत राष्ट्रमत



दासरहल्ली-एमसी लेआउट

बेंगलूरु के एमसी लेआउट एवं अग्रहारा दासरहल्ली में रहने वाले राजस्थानी समाज की महिलाओं द्वारा शुक्रवार को दशा माता का पर्व मनाया गया। इस 10 दिवसीय धार्मिक अनुष्ठान में महिलाओं ने बड़-चढ़कर हिस्सा लिया। महिलाओं ने दशा माता की पौराणिक कथाओं का श्रवण कर पूजा की तथा परिवार की खुशहाली की कामना की।